



உதயன்

சுடர் : 37
கதிர் : 151

செவ்வாய்க்கிழமை
26 ஏப்ரல் 2022

சித்திரை 13 ஆம் நாள்
வள்ளுவர் ஆண்டு 2053

பக்கங்கள்: 12 + IV
விலை : ரூ. 40

மகாநாயக்கர்கள் முன் மண்டியிட்டார் கோத்தா

இடைக்கால அரசாங்கம் அமைக்க தயார் என்று பதில் கடிதம்

கொழும்பு, ஏப். 26

இடைக்கால அரசமைப்பதற்கு ஜனாதிபதி கோத்தாபய ராஜபக்ச இணக்கம் தெரிவித்துள்ளார் என்று அஸ்கிரியபீடத்தின்

பதிவாளர் மெதகம தம்மா னந்த தேரர் நேற்று அறிவித்தார்.

நாட்டில் கடும் அரசியல் மற்றும் பொருளாதார



இடைக்கால அரசாங்கம் கண்துடைப்பு நாடகமே!

ஐக்கிய மக்கள் சக்தி ஒருபோதும் இணையாது என்கிறார் சஜித்

கொழும்பு, ஏப். 26

மக்களின் ஏகோபித்த கோரிக்கையை புறந்தள்ளிவிட்டு, இடைக்கால அரசில் ஐக்கிய மக்கள் சக்தி இணையாது.

இடைக்கால அரசு என்பது கண்துடைப்பு நாடகமாகும் - இவ்வாறு எதிர்க்கட்சித்தலைவர் சஜித் பிரேமதாஸ நேற்று அறிவித்தார்.



பிரேரணைக்கு சு.க.வும் ஆதரவு

கொழும்பு, ஏப். 26

பிரதமர் மஹிந்த ராஜபக்ச உள்ளடங்கலான அரசுக்கு எதிராக முன்வைக்கப்படவுள்ள நம்பிக்கையில்லாப் பிரேரணைக்கு ஆதரவளிப்பதற்கு ஸ்ரீலங்கா சுதந்திரக்கட்சி தீர்மானித்துள்ளது.



முடிவை மாற்றிய இ.தொ.காங்கிரஸ்

பிரேரணைக்கு ஆதரவாம்

கொழும்பு, ஏப். 26

அரசுக்கு எதிராக முன்வைக்கப்படவுள்ள நம்பிக்கையில்லாப் பிரேரணைக்கு ஆதரவாக வாக்களிக்கப்படும் என்று இலங்கைத் தொழிலாளர் காங்கிரஸ் நேற்று உத்தியோகபூர்வமாக அறிவித்துள்ளது.



சிமெந்து ரூ.2,750

கொழும்பு, ஏப். 26

50 கிலோ சிமெந்து பைக்கற்றின் விலை 400 ரூபாவால் அதிகரிக்கப்பட்டுள்ளது. அதன்படி சிமெந்து பைக்கற்றை 2 ஆயிரத்து 750 ரூபாவாக விற்பனை செய்யப்படவுள்ளது. கடந்த மார்ச் மாதமளவில் சிமெந்து பைக்கற்றின் விலை ஆயிரத்து 350 ரூபாவாகக் காணப்பட்டமை குறிப்பிடத்தக்கது. (அ-ஒ-இ)

யாழைச் சேர்ந்த 15 பேர் தமிழ் நாட்டில் தஞ்சம்

யாழ்ப்பாணம், ஏப். 26

யாழ்ப்பாணம் - ஆனைக்கோட்டையைச் சேர்ந்த 9 மாதக் கைக்குழந்தையுடன் 5 குடும்பங்களைச் சேர்ந்த 15 பேர் அகதிகளாக தமிழகத்தை நேற்றுக் காலை சென்றடைந்துள்ளனர். இவர்களுடன் இதுவரை



உள்வீட்டு மோதல் உக்கிரம்

அதிகாரங்களைக் குறைக்க ஜனாதிபதி கோத்தா எதிர்ப்பு

மஹிந்தவின் அமைச்சரவைப் பத்திரத்தை ஏற்க மறுப்பு அது தொடர்பில் ஆராய 5பேர் கொண்ட உபகுழு

கொழும்பு, ஏப்ரல் 26

ஜனாதிபதிக்கு அதிகாரங்களை வழங்கிய அரசமைப்பின் 20ஆவது திருத்தச்சட்டத்தை முழுமையாக நீக்குவதற்கு, ஜனாதிபதி கோத்தாபய ராஜபக்ச அமைச்சரவைக் கூட்டத்தில் எதிர்ப்பை வெளியிட்டுள்ளார். அத்துடன், 19ஆவது திருத்தம் மற்றும் 20 ஆவது திருத்தச்சட்டங்களில் உள்ள சிறப்பம்சங்களை உள்ளடக்கிய வகையில் 21ஆவது திருத்தச்சட்டத்தை முன்வைக்க மாறும் அவர் ஆலோசனை வழங்கியுள்ளார்.



பெரும்பான்மையை இழந்தது அரசு எதிர்ணி பக்கம் 120 எம்.பி.க்கள்!

கணக்கு காட்டியது சுயாதீன அணி ஒருவாரம் காலக்கெடுவும் விதிப்பு

கொழும்பு, ஏப். 26

நாடாளுமன்றத்தில் அரசு பெரும்பான்மையை இழந்துவிட்டதாகவும்,

எதிர்ணி வசம் 120 நாடாளுமன்ற உறுப்பினர்கள் இருக்கின்றனர் எனவும் பிவிதுரு



காலிமுகத்திடலில் முன்னெடுக்கப்படும் போராட்டம் நேற்றுத் தொடர்ந்தது. ரம்புக்களை துப்பாக்கிச் சூட்டில் உயிரிழந்தவருக்கு நீதிவேண்டி நேற்று, அரசுக்கு இறுதிக்கிரியை மேற்கொள்ளப்பட்டது.

தற்போதைய நெருக்கடி தமிழர்களைக் கொன்ற பாவத்தின் விலையே!

காலிமுகத்திடல் போராட்டத்தில் சிங்களவர் ஒருவர் தெரிவிப்பு

கொழும்பு, ஏப். 26

இலங்கையில் சிங்களவர்கள் தான் முதன்மையானவர்கள் என்று எண்ணி அப்பாவித் தமிழர்களைக் கொலை செய்

துவிட்டோம். இந்தக் குற்றங்களுக்கான விலையை நாம் இப்போது செலுத்துகின்றோம் என. கொழும்பு, காலிமுகத்திடல் ஆர்ப்பாட்டத்தில் ஈடு



பொருள்களின் விலை குறைவடைய வாய்ப்பு

இறக்குமதியாளர் சங்கம் தெரிவிப்பு

கொழும்பு, ஏப். 26

அத்தியாவசியப்பொருள்களின் விலைகள் சிறிதளவு குறைய வாய்ப்புள்ளதாக அத்தியாவசியப்பொருள்களின் சங்கம் தெரிவித்துள்ளது.

வித்துள்ளது. இந்தியக்கடன் திட்டத்தின் கீழ் பொருள்களை இறக்குமதி செய்வது ஆரம்பிக்கப்பட்டுள்ள நிலையில், இவ்வாறு எதிர்பார்ப்பதாக அந்த

பிறந்த நாளில் விபத்து இளைஞன் உயிரிழப்பு

தெல்லிப்பழையில் சோகம்

யாழ்ப்பாணம், ஏப். 26

வேகக்கட்டுப்பாட்டை இழந்த மோட்டார் சைக்கிள் வேலித்தூண்டுடன் மோதியதில் இளைஞர் ஒருவர் உயிரிழந்துள்ளார். அவருடன் மோட்டார் சைக்கிளில் பயணித்த



பஞ்சம் கௌவும்!

எச்சரிக்கின்றார் ரணில்

கொழும்பு, ஏப். 26

அடுத்த அறுவடைக் காலத்திலும் இலங்கை உணவுத் தட்டுப்பாட்டை எதிர்கொள்ளப்போகிறது. 30 சதவீதமான உரங்கள் ரஷ்யாவிலிருந்து வருவதால் உரவிநீயோகமும் ஆபத்தை எதிர்கொள்கிறது என்று எச்சரிக்கை விடுத்துள்ளார் ரணில் விக்கிரமசிங்க.



வதேச நாணய நிதிபுத்துக்குச் செல்ல வேண்டும் என்றும் நாங்கள் கூறினோம். ஆனால், அது நடக்கவில்லை. பொருளாதாரத்தை மீட்டெடுப்பதற்கான எமது வியூகங்கள் குறித்து நாங்கள் மறுபரிசீலனை செய்யவேண்டும். உழைப்புக்கான புதிய திட்டத்தை தொடங்க வேண்டும் - என்றார். (எ-இ)

இதுதொடர்பாக அவர் தெரிவித்துள்ளதாவது:- சர்வதேச நாணய நிதிபுத்தின் விரைவான நிதி முயற்சிக்கு இலங்கை தகுதி பெறாததாலும், இந்திய கடன்வரி அடுத்தமாதம் முடிவடைவதாலும், பொருளாதாரத்தை மீட்டெடுப்பதற்கான தனது வியூகங்களை அரசாங்கம் மறுபரிசீலனை செய்யவேண்டும். இந்தியக் கடன்வரி அடுத்தமாதம் முடிவடையும். அதற்கு மேல் உர விநீயோகமும் ஆபத்தை எதிர்கொள்கிறது. 30 சதவீதமான உரங்கள் ரஷ்யாவிலிருந்து வரு

வதால், அடுத்த அறுவடைக் காலத்திலும் இலங்கை ஒரு பிரச்சினையை எதிர்கொள்ளப்போகிறது. நாம் உணவுப் பற்றாக்குறையை சந்திக்கப்போகிறோம். நிலையான வைப்புத் தொகைகளில் வைத்திருக்கும் நிதிகளின் மதிப்பு மற்றும் ஊழியர் சேமலாப மற்றும் ஊழியர் நம்பிக்கை நிதியங்கள் வைத்திருக்கும் நிதிகளின் மதிப்பு 59 சதவீதம் குறையும். 2020ஆம் ஆண்டு இந்தப் பொருளாதார நெருக்கடி தொடர்பாக நான் எச்சரித்தேன். 2021ஆம் ஆண்டு இலங்கை சர்

ஆறு மாதங்களுக்கு இடைக்கால அரசு!

சந்திரிகா யோசனை முன்வைப்பு

கொழும்பு, ஏப். 26
ஆறு மாதங்களுக்கு இடைக்கால அரசாங்கத்தை அமைப்பதற்கான யோசனையை முன்னாள் ஜனாதிபதி சந்திரிகா குமாரதுங்க முன்வைத்துள்ளார். இதுதொடர்பில் அவர் தெரிவித்துள்ளதாவது:- தீர்வுகளைக் காண்பதற்கும் கூடிய விரைவில் நாட்டுக்கு தீர்வுகளை முன்வைப்பதற்காகவும் இணைந்து செயற்படுவதற்கு எங்களுக்கு உள்ள கடப்பாட்டை நாங்கள் புறக்கணிக்கமுடியாது. நான் பல கலந்துரையாடல், பேச்சுக்களில் ஈடுபட்ட பின்னர் ஆழ்ந்த யோசனைக்குப் பின்னர் காலிமுகத்திலிலுள்ள இளைஞர்கள் பொரியவர்களின் கோரிக்கைகளை மூத்த அரசியல் தலைவர்கள் மற்றும் சமூகத்தின் பல துறை தலைவர்களின் கோரிக்கைகளை கருத்திற்கொள்ளும் முன்மொழிவை முன்வைத்துள்ளேன்.



இளைஞர்கள் முதிய தலைமுறையின் வேண்டுகோள்களுக்கும் அரசியல்வாதிகள் குறிப்பாக நாடாளுமன்ற உறுப்பினர்களின் கரிசனைகளுக்கும் இடையில் இணக்கப்பாட்டை ஏற்படுத்தக் கூடிய யோசனைகளை முன்வைத்துள்ளேன். அமைச்சர்கள் எண்ணிக்கையை 12ஆக கட்டுப்படுத்துவதுடன், தற்போதைய நாடாளுமன்றத்திலிருந்து அவர்களைத் தெரிவுசெய்ய வேண்டும். இடைக்கால அரசாங்கம் நிறைவேற்று அதிகார ஜனாதிபதி முறையை நீக்குவதற்கான யோசனைகளை முன்வைக்கவேண்டும். தேசிய கொள்கைகளுக்கான அரசு பேரவையை ஏற்படுத்தவேண்டும். கொள்கைகளை வகுப்பது, நடைமுறைப்படுத்துவது உட்பட அனைத்து விடயங்களிலும் அமைச்சரவை தேசிய கொள்கைகளுக்கான அரசு பேரவையைக் கருத்திற்கொள்ள வேண்டும்- என்றார். (எ-இ)

விற்றுத்தீர்ந்தன சவர்க்காரங்கள்

சாவகச்சேரி, ஏப். 26
சவர்க்காரங்களின் விலையை இறக்குமதி நிறுவனங்கள் சடுதியாக அதிகரித்துள்ள நிலையில், பெரும்பாலான வர்த்தக நிலையங்களில் சவர்க்காரங்கள் நேற்றுமுன்தினம் விற்றுத்தீர்ந்தன. பெரும்பாலும் நகர்ப்புற அங்காடிகளில், கையிருப்பில் இருந்த அனைத்து சவர்க்காரங்களையும் மக்கள் கொள்வனவு செய்தனர். அத்துடன் பற்பசை வகைகள், சலவைத்துாள்களும் கடந்த இரு நாட்களாக அதிகம் விற்றுத் தீர்ந்தன. சில வர்த்தக நிலையங்களில் சவர்க்காரங்கள் விற்பனைக்கு வைக்கப்படவில்லை என்றும் பொதுமக்கள் குற்றஞ்சாட்டுகின்றனர். (ம-க-9)

அதிக பணவீக்கமான நாடு இலங்கை மூன்றாம் இடம்

கொழும்பு, ஏப். 26
உலகின் பணவீக்கம் அதிகம் கொண்ட நாடுகளின் பட்டியலில் இலங்கை முதல் முறையாக மூன்றாவது இடத்தைப் பிடித்துள்ளது. இந்தப் பட்டியலில் 6ஆவது இடத்தில் இருந்த இலங்கை தற்போது வெனிசுலாவை தாண்டி, மூன்றாவது இடத்தைப் பிடித்துள்ளது. பெப்ரவரி மாதம் 17.50 வீதத்தில் இருந்த இலங்கையின் பணவீக்கம், இந்த மாதம் உச்சத்தில் புதிவாகியுள்ளது. கடந்த 21ஆம் திகதி வெளியான பட்டியலுக்கு அமைய இலங்கையின் வருபாந்த பணவீக்கம் 19 வீதத்தை எட்டியுள்ளது. (க-இ)

தம்பி பதவி விலகட்டும் அண்ணன் பரிந்துரை

கொழும்பு, ஏப். 26
சகோதரர்களை விமர்சிப்பதில் பிரச்சினையில்லை. ஆனாலும் எனது தம்பி மஹிந்த விமர்சிக்கப்படுவதைத் தாங்கிக் கொள்ள முடியவில்லை. எனவே தம்பி பிரதமர் பதவியில் இருந்து விலகட்டும் என்று சமல் ராஜபக்ச கவலை வெளியிட்டுள்ளார். சமல் ராஜபக்ச, அரசு தலைவரின் செயலகத்தின் உயர் அதிகாரி ஒருவர் ஊடாக தனது இளைய சகோதரரான பிரதமர் மஹிந்த ராஜபக்சவுக்கு செய்தி அனுப்பியுள்ளார் என்று ஊடகங்கள் செய்தி வெளியிட்டுள்ளன. அந்தச் செய்திலேயே அவர் இவ்வாறு தனது ஆதங்கத்தைத் தெரிவித்துள்ளார். (க-இ)

சுயாதீன நாடாளுமன்ற உறுப்பினர்களும் நம்பிக்கையில்லாத் தீர்மானத்துக்கு ஆதரவு

கொழும்பு, ஏப். 26
அரசாங்கத்தில் இருந்து விலகி சுயாதீனமாகச் செயற்பட்டுவரும் 41 நாடாளுமன்ற உறுப்பினர்களும் நம்பிக்கையில்லாத் தீர்மானத்துக்கு ஆதரவு வழங்க இணக்கம் தெரிவித்துள்ளனர் என்று ஐக்கிய மக்கள் சக்தி தெரிவித்துள்ளது. இதுதொடர்பில் எதிர்க்கட்சியின் பிரதான அமைப்பாளருமான லக்ஷமன் கிரியெல்ல தெரிவிக்கையில்: அரசாங்கத்துக்கு எதிராக முன்வைக்கப்பட்ட டூள் நம்பிக்கையில்லாத் தீர்மானம் தொடர்பான யோசனையில் வெற்றி பெற, பெரும்பான்மையான நாடாளுமன்ற உறுப்பினர்களின் ஆதரவு கிடைத்துள்ளது. நம்பிக்கையில்லாத் தீர்மானத்துக்கு மேலும் நாடாளுமன்ற உறுப்பினர்களின் ஆதரவைப் பெற்றுக்கொள்வதற்கான நடவடிக்கைகளும் முன்னெடுக்கப்பட்டுவருகின்றன. நம்பிக்கையில்லாத் தீர்மானத்தை சபாநாயகரிடம் கையளிக்கும் விதம் மற்றும் கையளித்த பின்னர் ஏற்படும் நிலைமை உள்ளிட்ட பல விடயங்கள் பற்றிக் கலந்துரையாடப்பட்டு வருகின்றன. நம்பிக்கையில்லாத் தீர்மானத்துக்கு ஆதரவு வழங்க பல அரசியல் கட்சிகள் ஏற்கனவே இணங்கியுள்ளன-என்றார். (க-இ)

கப்ராலுக்கு மீண்டும் தடை

கொழும்பு, ஏப். 26
மத்திய வங்கியின் முன்னாள் ஆளுநர் அஜித் நிவாட் கப்ராலுக்கு, வெளிநாடு செல்வதற்குக் கொழும்பு கோட்டை நீதவான் நீதிமன்றம் மீண்டும் தடை விதித்துள்ளது. இலங்கை மத்திய வங்கியின் ஆளுநராகக் கடமையாற்றிய காலத்தில், பொது நிதியை மோசடி செய்தார் என்று குற்றஞ்சாட்டி, வண. தினியாவல பாலிதேரர் இவருக்கு எதிராக செய்த தனிப்பட்ட முறைப்பாட்டைப் பரிசீலித்த நீதிமன்றம் இந்த உத்தரவைப் பிறப்பித்துள்ளது. எதிர்வரும் ஜூன் மாதம் 7ஆம் திகதி நீதிமன்றில் முன்னிலையாகுமாறும் அவருக்கு நீதிமன்றம் அழைப்பாணை விடுத்துள்ளது. (க-இ)

அரசமைப்பு சீரமைப்புக் குழு அறிக்கை ஜனாதிபதியிடம்

கொழும்பு, ஏப். 26
அரசமைப்பு மறுசீரமைப்பு தொடர்பான குழுவின் அறிக்கை ஜனாதிபதி செயலகத்துக்குக் கிடைத்துள்ளது என்று தெரிவிக்கப்படுகின்றது. ஜனாதிபதியின் செயலாளர் காமினி செனரத் விடுத்துள்ள அறிக்கையிலேயே இந்த விடயம் குறிப்பிடப்பட்டுள்ளது. இந்த விடயம் குறிப்பிடப்பட்டுள்ள பட்ட குழுவின் தலைவர் மற்றும் உறுப்பினர்களை ஜனாதிபதி பாராட்டினார் என்றும், எதிர்காலத்தில் எடுக்கப்படவேண்டிய நடவடிக்கையை தீர்மானிக்கும் நோக்கில் அரசாங்கத்தின் உள்ளடக்கங்களை ஆழப்பரிசீலிக்கும் என்றும் அந்த அறிக்கையில் தெரிவிக்கப்பட்டுள்ளது. (எ-இ)

எரிவாயு விநியோகம் வரையறை

மண்ணெண்ணெய்க்கு மீண்டும் தட்டுப்பாடு

யாழ்ப்பாணம், ஏப். 26

எரிவாயு விநியோக நாள்கள் வெளிப்படையாக வரையறுக்கப்படாததேயடுத்து, நாடளாவிய ரீதியில் மண்ணெண்ணெய்க்கு மீண்டும் தட்டுப்பாடு ஏற்பட்டுள்ளது என்று தெரிவிக்கப்படுகின்றது.

கடந்த சில தினங்களுக்கு முன்னர் எரிவாயுவின் விலையை 5 ஆயிரம் ரூபாவுக்கும் மேலாக உயர்த்தியது லிட்ரோ நிறுவனம். எனினும் அடுத்த சில மணி நேரங்களில் இந்த விலை அதிகரிப்புக்கு அனுமதி வழங்கப்படவில்லை என்றும் அவ்வாறு விலையுயர்வு நடைமுறைப்படுத்தப்

படாது என்றும் அரசாங்கம் அறிவித்தது. இதன்பின்னர் எரிவாயு விநியோகத்தை சந்தைக்கு விடுவதில் பெரும் சிரமங்கள் ஏற்பட்டுள்ளது என்று தெரிவித்த லிட்ரோ நிறுவனம் விநியோக நாள்களை மட்டுப்படுத்தியுள்ளது. இதனால் மக்கள் தற்காப்பு நடவடிக்கையாக மண்ணெண்ணெய்

கொள்வனவு செய்ய ஆரம்பித்தனர். இதனால், மண்ணெண்ணெய்க்கு மீண்டும் தட்டுப்பாடு ஏற்பட்டுள்ளது என்று தெரிவிக்கப்படுகின்றது. எனினும் சுழற்சி முறையில் எரிபொருள் மீள் நிரப்பு நிலையங்களுக்கு மண்ணெண்ணெயை வழங்க நடவடிக்கை எடுக்கப்பட்டுள்ளது. (ம-17)



அத்தியாவசிய பொருள்களுக்கு நிர்ணய விலை?

கொழும்பு, ஏப். 26
அரிசி, கோதுமா, பால்மா உள்ளிட்ட அத்தியாவசிய உணவுப் பொருள்களின் நிர்ணய விலையை மீண்டும் அறிமுகப்படுத்த தீர்மானிக்கப்பட்டுள்ளது.

இதுகுறித்து நிதியமைச்சருடன் அடுத்தவாரம் பேச்சு நடத்தப்படும் என்று இராஜாங்க அமைச்சர் பேராசிரியர் குணபால ரத்னசேகர தெரிவித்தார். மேலும் ரூபாவின் பெறுமதி வீழ்ச்சியடைந்தமையால் அத்தியாவசியப் பொருள்களுக்கு நிர்ணய விலையை அறிமுகப்படுத்துவதில் சவால் எழுந்துள்ளது என்றும் அவர் தெரிவித்தார். (ச-இ)

சுமுகமான முறையில் எரிபொருள் விநியோகம்

கொழும்பு, ஏப். 26
நாடளாவிய ரீதியில் எரிபொருளை விநியோகிக்கும் நடவடிக்கை சுமுகமான முறையில் இடம்பெறுகின்றது என்று மின்சக்தி, எரிசக்தி அமைச்சுத் தெரிவித்துள்ளது. இதுதொடர்பில் அந்த அமைச்சு மேலும் தெரிவித்ததாவது:- தற்சமயம், நாளைந்தம் எரிபொருள் விநியோகிக்கும் நடவ

டிக்கைகளுக்காக பவுஸர்களின் எண்ணிக்கை அதிகரிக்கப்பட்டுள்ளது. எரிபொருளைப் பெறுவதற்காக எரிபொருள் நிரப்பு நிலையங்களுக்கு அருகில் காணப்பட்ட நீண்ட வரிசை தற்சமயம் குறைவடைந்துள்ளது. எதிர்வரும் சில தினங்களில் எரிபொருள் விநியோகம் முழுமையாக வழமைக்குத் திரும்பும் - என்றுள்ளது. (ம-இ)

மசல், பெற்றோலுக்கு வரிசை குறைந்தது!

நாடளாவிய ரீதியில் பெற்றோல் மற்றும் மசலுக்கு ஏற்பட்டிருந்த வரிசை குறைவடைந்துள்ளது என்று தெரிவிக்கப்பட்டுள்ளது. இந்திய நிதியுதவியின் கீழ் எரிபொருள்கள் இறக்குமதி செய்யப்பட்டு நாடெங்கிலுமுள்ள எரிபொருள் விற்பனை நிலையங்களுக்குப் பகிர்நதளிக்கப்பட்டு

ள்ளன. அத்துடன், எரிபொருள்களின் விலைகள் சடுதியாக அதிகரிக்கப்பட்டுள்ளமையால் அவற்றுக்கான கேள்வியும் குறைவடைந்துள்ளது. இவை காரணமாகப் பெற்றோல் மற்றும் மசலுக்கு இருந்த பற்றாக்குறை ஓரளவு நீங்கியுள்ளது என்று துறைசார் வட்டாரங்கள் தெரிவித்துள்ளன. (ம-17)



இப்ப பெற்றோல் நாளுக்கு ஒரு விலை. முந்திச் சாமம் பன்ரெண்டு மணிபெண்டால், பேய் வருமோ எண்டு பயமா இருக்கும். இப்ப சாமம் எண்டா பெற்றோல் விலையேறப் போகுதோ எண்டுதான் சனங்களுக்குப் பயம். அந்தளவுக்கு அடிக்கடி சாமத்தில பெற்றோல் விலையைக் கூட்டி விளையாடுது எங்கட அரசாங்கம். சரி, விலைதான் கூடினாலும் எப்பிடியோ வாங்கத்தானே வேணும் எண்டு பெற்றோல் செற்றுக்குப் போனால், அங்க 'பெற்றோல் இல்லை' எண்ட அறிவிப்பைத்தான் அடிக்கடி காணமுடியுது. அதால கனபேர் இடைநடுவில் பெற்றோல் இல்லாமல் மோட்டர் சைக்கிளை உருடடிக்கொண்டு போறது கூடிப்போச்சுது. 'எதுக்கு இந்த வில்லங்கம்?' எண்டு கனபேர் மோட்டர் சைக்கிளை விட்டிட்டு, எவ்வளவு தூரமெண்டாலும் பரவாயில்லை பஸ்ஸிலயே போய்வரத் தொடங்கிப்பினம். அதால பஸ்களில இப்ப கூட்டம் அள்ளுது.

ஆனால் அப்பிடி பஸ்ஸை நம்பி வெளிக்கிடுற சனங்களின்ர தலையில ஏறி இருந்து, இதுதான் சந்தர்ப்பம் எண்டு சீ.ரி.பி பஸ்காரரும் மிளகாய் அரைக்க வெளிக்கிடுகினம் எண்டு கனபேர் முறைப்பாடு செய்யினம். இப்பிடித்தான் கிட்டடியில இருந்தர் யாழ்ப்பாணத்தில இருந்து பரந்தனுக்கு சீ.ரி.பி பஸ்ஸில வெளிக்கிடிருக்கிறார். பஸ்ஸில ஏறினவுடன ரிக்கெற்றைக் கொண்டக்டர் குடுத்திருக்கிறார். இவரும் எவ்வளவு எண்டு பார்த்திருக்கிறார். 223 ரூபா எண்டு போட்டிருந்திருக்கு. "பெற்றோல் விலையை மாதிரி பஸ் ரேட்டும் கூட்டிட்டு" எண்டு மனசுக்க சொல்லிக் கொண்டே காசைக் குடுத்திட்டு, பரந்தனில இறங்கிட்டார். அங்க அவர் போன அலுவலை முடிச்சுக்கொண்டு, பரந்தனில இருந்து யாழ்ப்பாணத்துக்கு இன்னொரு சீ.ரி.பி பஸ்ஸில வந்திருக்கிறார். அந்த பஸ் கொண்டக்டரும் ரிக்கெற்றைக் குடுத்திருக்கிறார். அதை வாங்கிப் பார்த்தவருக்கு தலை சுத்தியிருக்கு. அதில 234 ரூபா எண்டு போட்டிருக்கு. போகேக்க எடுத்ததை விட இப்ப 11 ரூபா கூட. "பெற்றோல் விலையாவது கீழமைக்கு ஒருக்காத்தான் கூட்டுறாங்கள். ஆனால் சீ.ரி.பிக்காரர் நிமிசத்துக்கு நிமிசம் ரேட்டைக் கூட்டு நீங்கலோ?" எண்டு நினைச்சுக் கொண்டு "வரேக்க 223தான் குடுத்துதானே வந்தன். இப்ப ஏன் கூடக்காசு எடுக்கிறியன்? எல்லாம் சீ.ரி.பி பஸ்தானே? அதோட ஒரே டிப்போவும், தூரமும் ஒண்டுதானே?" எண்டு அவர் கேட்டிருக்கிறார்.

"அண்ணை, இதுதான் ரேட். தாறதெண்டால் தாங்கோ. இல்லாட்டி இறங்கி வேற பஸ்ஸில வாங்கோ" எண்டு அவருக்கு கொண்டக்டர் சொல்லியிருக்கிறார். 11 ரூபாவைப் பார்த்து பாதிவழியில இறங்கி பரிதவிக்கிறதைவிட, வாயைப் பொத்திக்கொண்டு வாரது உத்தமம் எண்டு நினைச்சுக்கொண்டு அவரும் வந்து சேர்ந்திடார். எண்டாலும் இந்த அநியாயத்தை அவரால பொறுக்க முடியாமல், பட்சியிட்ட வந்து தான் போகேக்கயும், வரேக்கையும் எடுத்த ரிக்கெற்றையும் காட்டி "இப்பிடி நடக்கிற அநியாயங்களை வெளிப்படுத்தி, சனங்களுக்கு ஒரே தூரத்துக்கு ஒரேயளவு ரிக்கெற் காசு எடுக்கிற மாதிரி செய்யுங்கோ" எண்டு கேட்டார். அவரை மாதிரி இன்னும் எத்தனை பேரிட இப்பிடி பகல் கொள்ளை நடக்குதோ? இனியாவது சீ.ரி.பிக்காரர் இப்பிடி பாதிக்கப்படாமல் இருக்க நடவடிக்கை எடுப்பினமோ?



மீண்டும் எகிறுகிறதா பால்மாவின் விலை?

கொழும்பு, ஏப். 26
இறக்குமதி செய்யப்படுகின்ற பால்மாவின் விலை இந்த வார இறுதியில் மேலும் அதிகரிக்கப்படலாம் என பால்மா இறக்குமதியாளர்கள் சங்கம் அறிவித்துள்ளது. அதன்படி ஒரு கிலோ பால்மாவின் விலை 800 ரூபாவிலிருந்து ஆயிரம் ரூபா வரையில் அதிகரிக்கப்படலாம் எனத் தெரிவிக்கப்படுகிறது. பால்மாவுக்கான கட்டுப்பாட்டு விலை நீக்கப்பட்டுள்ளதால் அதன் விலையை பால்மா நிறுவனங்கள் அதிகரித்துவருகின்றமை குறிப்பிடத்தக்கது. (ச-இ)

பொருள்கள் கொள்வனவில் நிபந்தனை விதிக்கும் சதொச நுகர்வோர் குற்றச்சாட்டு

கொழும்பு, ஏப். 26
லங்கா சதொச நிறுவனத்தின் ஊடாக சலுகை விலையில் அரிசி விநியோகிக்கப்படும் என அரசாங்கம் அறிவித்துள்ளபோதும், நிபந்தனைகளின் அடிப்படையிலேயே அங்கு அரிசி விற்பனை செய்யப்படுகின்றது என்று பொதுமக்கள் குற்றஞ்சுமத்துகின்றனர். ஒருவருக்கு 3 வகையான அரிசி வகைகளில் ஐந்து கிலோ கிராம் வீதம் அரிசி விநியோகிக்கப்படுகின்றது. ஆனால், அரிசியைக் கொள்வனவு செய்ததன் பின்னர், வேறு பொருள்களும் கட்டாயமாகக் கொள்வனவு செய்யவேண்டும் என்று அறிவுறுத்தப்படுகின்றது என நுகர்வோர் கூட்டிக்காட்டியுள்ளனர். (ச-இ)

அரசாங்கம் பதவிவிலகாவிடின் போராட்டம் தீவிரப்படுத்தப்படும்

தொழிற்சங்க நடவடிக்கை வெற்றியென இலங்கை ஆசிரியர் சங்கம் எச்சரிக்கை

கொழும்பு, ஏப். 26


நாடு முழுவதும் ஆசிரியர்கள் மற்றும் அதிபர்களால் நேற்று முன்னை டீக்கப்பட்ட தொழிற்சங்க நடவடிக்கை வெற்றியடைந்துள்ளது. அரசாங்கம் பதவி விலகாவிடின் தொழிற்சங்க நடவடிக்கை தீவிரப்படுத்தப்படும் என்று இலங்கை ஆசிரியர் சங்கம் தெரிவித்துள்ளது.

அரசியல் மற்றும் பொருளாதார நெருக்கடி காரணமாக மாணவர்கள் மற்றும் ஆசிரியர்கள் எதிர்நோக்கும் பிரச்சினைகளுக்குத் தீர்வுகோரி நேற்று அதிபர், ஆசிரியர்கள் பணிப்புறக்கணிப்புப் போராட்டத்தில் ஈடுபட்டனர். இந்தப் போராட்டத்துக்கு அதிபர், ஆசிரியர்கள் 100 வீத ஒத்துழைப்பை வழங்கியுள்ளனர் என்று ஆசிரியர் தொழிற்சங்கங்கள் தெரிவித்த


துள்ளன. இது தொடர்பில் சங்கத்தின் பொதுச் செயலாளர் ஜோசப் ஸ்டாலின் தெரிவிக்கையில்; அரசாங்கம் பதவிவிலகத் தயாராக இல்லை என்றால் தொழிற்சங்கப் போராட்டத்தை தீவிரப்படுத்தத் தயார். விலைவாசி உயர்வு, எரி பொருள் தட்டுப்பாடு மற்றும் பல பிரச்சினைகள் காரணமாக மக்கள் நாடு முழுவதும் போராட்டங்களை

நடத்தி வருகின்றனர். பொதுமக்கள் எதிர்நோக்கும் பிரச்சினைகளுக்குத் தீர்வு காண்பதற்குப் புதிதாக, அரசாங்கம் தனது அதிகாரத்தை வலுப்படுத்தும் நடவடிக்கைகளை மேற்கொண்டு வருகின்றது. நாடு முழுவதும் எதிரொலிக்கும் போராட்டங்களுக்கு செவிசாய்த்து அரசாங்கம் பதவி விலகவேண்டும் - என்றார்.

(ம-க,இ)



யாழ்ப்பாணத்துக்குப் பயணம் மேற்கொண்டுள்ள அமெரிக்க துணைத்தூதர் ஜ்லிசங், நேற்று நல்லூர் கந்தசுவாமி ஆலயத்துக்கு சென்று வழிபாட்டில் ஈடுபட்டார். (ம-14,20)



யாழ். ஆயுருடன் தூதுவர் சந்திப்பு

யாழ்ப்பாணம், ஏப். 26
இலங்கைக்கான அமெரிக்கத் தூதுவர் ஜ்லிசங், யாழ். மறைமாவட்ட ஆயர் ஜஸ்டின் பேணாட் ஞானப்பிரகாசம் ஆண்டுகையை நேற்றுச் சந்தித்தார். யாழ்ப்பாணம் மாவட்டத்தில் நேற்று பல்வேறு தரப்புக்களைச் சந்தித்த தூதுவர், தனது பயணத்தின் ஒரு பகுதியாகவே ஆயுருடன் பேச்சில் ஈடுபட்டார். யாழ்ப்பாணம் தூய மரியன்னை பேராலயத்துக்கும் அவர் பயணித்தார். (க-20)



அமெரிக்க துணைத்தூதர் ஜ்லிசங் கட்டளைத் தளபதியை சந்தித்தார்

யாழ்ப்பாணம், ஏப். 26
யாழ்ப்பாணத்துக்கு நேற்றுமுன்தினம் வருகை தந்த இலங்கைக்கான அமெரிக்க துணைத் தூதர் ஜ்லிசங், யாழ்ப்பாண கட்டளைத் தளபதி மேஜர் ஜெனரல் செனரத் யாப்பாவை நேற்று சந்தித்தார். தூதுவருக்கும் கட்டளைத்தளபதிக்கும் இடையிலான சந்திப்பு கொக்குவில்லில் உள்ள தனியார் விருந்தினர் விடுதியில் இடம்பெற்றது. (ம-14-20)



இலங்கைக்கான அமெரிக்கத் தூதுவர் ஜ்லிசங், வடமாகாண ஆளுநர் ஜீவன் தியாகராஜாவை, ஆளுநரின் வாசஸ்தலத்தில் நேற்றுச் சந்தித்தார். (க-20)

அதிபர்கள், ஆசிரியர்கள் வியாழனும் போராட்டம்?

கொழும்பு, ஏப். 26

நாட்டின் தற்போதைய நெருக்கடிக்கு, அரசாங்கத்திடம் உரிய பதில் கிடைக்காவிட்டால் எதிர்வரும் வியாழக்கிழமை போராட்டம் முன்னெடுக்கப்படும் என்று இலங்கை ஆசிரியர் சங்கத்தின் பொதுச் செயலாளர் ஜோசப் ஸ்டாலின் தெரிவித்தார்.

அவர் மேலும் தெரிவித்ததாவது:-

எமது கோரிக்கைகளுக்கு அரசாங்கத்திடம் இருந்து உரிய பதில் கிடைக்காவிட்டால் எதிர்வரும் வியாழக்கிழமை போராட்டம் முன்னெடுக்கப்படும். அரசு, தனியார், விவசாயம், தொழிலாளர் துறைகள் சார்ந்த அனைவரும் நாளை மறுதினம் வேலைநிறுத்தத்தில் ஈடுபடுவர் - என்றார். (க-இ)

தந்தை செல்வாவின் 45ஆவது நினைவுநாள்

தந்தை செல்வாவின் 45ஆவது நினைவு நாள் அஞ்சலியும் நினைவுப்பேருரையும் இன்று இடம்பெறவுள்ளது. இதற்கமைய மலரஞ்சலி நிகழ்வு முற்பகல் 9.30 மணிக்கு யாழ்.தந்தை செல்வா சதுக்கத்தில் அவரின் நினைவிடத்திலும் நினைவுப்பேருரை முற்பகல் 10 மணிக்கு யாழ். மத்திய கல்லூரி தந்தை செல்வா கலையரங்கத்திலும் இடம்பெறவுள்ளது. இதன்போது 'தமிழ் பேசும் மக்களின் அபிலாஷைகளும் அரசியல் தீர்வை நோக்கிய முன்னெடுப்புக்களும்' என்ற கருப்பொருளில் பேராதனைப் பல்கலைக்கழக பொருளியல் துறை பேராசிரியர் சங்கரன் விஜேசந்திரன் நினைவுப்பேருரையை ஆற்றவுள்ளார். அத்துடன் அமரர் ச.சகாயசீலன் எழுதிய 'இலங்கையின் தமிழ் அரசியல் இயக்கங்களும் தமிழ்த்தேசியவாதமும்' என்ற புத்தக வெளியீடும் இடம் பெறவுள்ளது. இதன் முதல் பிரதியை, தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினர் ஈ.சரவணபவன் பெற்றுக் கொள்வார். (ம-14)

அதிபர், ஆசிரியர் போராட்டம் பல பாடசாலைகள் முடக்கம்


யாழ்ப்பாணம், ஏப். 26

நாடளாவிய ரீதியில் அதிபர்கள், ஆசிரியர்கள் நேற்று முதல் முன்னெடுத்த பணிப்புறக்கணிப்புப் போராட்டத்தால் மாணவர்களின் கல்வி நடவடிக்கைகள் முற்றாக பாதிக்கப்பட்டன.

அரசியல் மற்றும் பொருளாதார நெருக்கடிக்கு உடனடித் தீர்வைக் கோரி, அரசு பாடசாலைகளின் ஆசிரியர்கள் மற்றும் அதிபர்கள் நேற்றுப் பணிப்புறக்கணிப்பில் ஈடுபட்டனர்.

வடக்கு

வடக்கு மாகாணத்தில் பெரும்பாலான பாடசாலைகளில் ஆசிரியர்கள் மற்றும் மாணவர்கள் வரவு மிகக் குறைவாகக் காணப்பட்டது. பல பாடசாலைகள் மூடப்பட்டிருந்தன. எனினும் தனியார்பாடசாலைகள் இயங்கின.



கிழக்கு

கிழக்கு மாகாணத்தில் உள்ள பாடசாலைகளின் கல்வி நடவடிக்கைகள் முற்றாகப் பாதிக்கப்பட்டன. ஆசிரியர்கள் வரவு குறைவாக இருந்தமையால், மாணவர்கள் திரும்பிச் சென்றனர். சில பாடசாலைகளில் உயர்தரப்பிள்ளைகள் கல்வி நடவடிக்கைகள் முன்னெடுக்கப்பட்டன.

மலையகம்

போராட்டத்துக்கு மலையக ஆசிரியர்களும் ஆதரவு தெரிவித்திருந்தனர். பல பாடசாலைகள் மூடப்பட்டிருந்தன. ஆசிரியர்கள் அஞ்சல் அலுவலகங்களில் சுகவீன தந்திக்களை பாடசாலைக்கு அனுப்பும் நடவடிக்கையில் ஈடுபட்டிருந்தனர். ஒரு சில மாணவர்களிடம் பாடசாலைக்கு வருகை தந்து திரும்பிச் சென்றனர். (க-இ)



மக்கள் மனம் நிறைந்த தமிழ் நாளிதழ்

வரிசை..வரிசை...வரிசை..!

உலகில் பணவீக்கம் நிலவும் நாடுகளின் பட்டியலில் இலங்கை அதிவேகமாக முன்னேறி(?) மூன்றாம் இடத்தைப் பிடித்திருக்கிறது. அந்தளவுக்கு இலங்கையின் பொருளாதார, அரசியல் நெருக்கடிகள் முற்றிவிட்டன என்பதையே இந்தத் தரவரிசை சுட்டிநிற்கின்றது. அப்படியும் ஆள்வோருக்கு இன்னும் சுரணை வரவில்லை. அதிகாரத்தரப்பு பதவிகளுக்கு அடிபட்டுக் கொண்டிருக்க மறுபக்கத்தில் பொருள்களின் விலைகள் சகட்டுமேனிக்கு அதிகரிக்கப்பட்டுக்கொண்டிருக்கின்றன. நாள்தோறும் பொருள்களின் விலை உயர்வுத் தகவல்கள் அடிவயிற்றில் புளியைக் கரைக்கின்றன. ஒவ்வொரு பொருள்களின் விலைகளும் மடங்குகளால் அதிகரிக்கப்பட்டுக் கொண்டிருக்கின்றன.

எந்தவித முன்னறிவித்தல்களும் இன்றி மருந்துகள் முதல் அனைத்துப் பொருள்களின் விலைகளும் அதிகரிக்கப்பட்டுள்ளன. முதல்நாள் ஒரு விலையிலும், அடுத்த நாள் வேறொரு விலையிலும் பொருள்கள் விற்கப்படுகின்றன. இந்த விலையேற்றங்களுக்கு யார் அனுமதி கொடுப்பது? இந்த விலையேற்றங்கள் தொடர்பாக உரிய அரசு நிறுவனங்கள் கவனம் செலுத்துகின்றனவா? என்ற கேள்விகளுக்கு பதில் கொடுக்கும் நிலையில் நாடு இல்லை. இந்த விலையேற்றங்களைக் கட்டுப்படுத்த நடவடிக்கை எடுக்க வேண்டிய அரசாங்கமோ, கட்சியில் இருந்து தப்பியோடுபவர்களைக் கட்டுப்படுத்துவதில் மட்டுமே கவனம் செலுத்திக் கொண்டிருக்கிறது.


இந்த நாளாந்த விலையேற்றத்தால் பணம் கையில் இருக்கும்போதெல்லாம் பொருள்களை வாங்கிக் குவிக்க ஆரம்பித்திருக்கின்றனர் மக்கள். மறுநாள் விலை எப்படியும் அதிகரிக்கும் என்ற அசைக்க முடியாத நம்பிக்கைதான் இதற்குக் காரணம். அதில் உண்மையும் இல்லாமல் இல்லை. ஆனால் இதனால் பெரும் ஆபத்தும் இருக்கின்றது. சில தினங்களுக்கு முன்னர் சவர்க்கார வகைகளின் விலைகள் உயர்கின்றன என்று வெளியான தகவலின் பின்னர் இப்போது எந்தவொரு கடையிலும் சவர்க்கார வகைகளைப் பெற முடியாது இருக்கின்றது. முன்னணி சுப்பர் மார்க்கெட் முதல், பெட்டிக்கடை வரையில் வழித்துக் துடைத்திருக்கிறார்கள் மக்கள். ஆக இனிமேல் சவர்க்கார வகைகளுக்கும் வரிசையில் நிற்க வேண்டியிருக்கும். நேற்றே சில இடங்களில் சவர்க்கார வரிசைகள் தோன்றிவிட்டதைக் காணமுடிந்தது. எங்கும் வரிசை, எதிலும் வரிசை, எப்போதும் வரிசை என்பதே இலங்கையின் தலைவிதியாகிவிட்டது.

இனிவரும் காலங்களில் அனைத்துப் பொருள்களுக்கும் இந்தநிலைமையே ஏற்படப்போகின்றது. மக்கள் மற்றைய வேலைகளை விட்டுவிட்டு எல்லாப் பொருள்களையும் தேடி ஓடியலையும் நிலைமை தோன்றப்போகின்றது. அன்றாடம் உழைத்து வாழ்பவர்களும், நடுத்தர வர்க்கத்தினரும் வாழ்க்கையைக் கொண்டு நகர்த்த முடியாத நிலைமைக்குத் தள்ளப்படப் போகிறார்கள். விலையேற்றங்களைக் கட்டுப்படுத்தும் வல்லமையோ, தற்போது உருவாகியுள்ள அரசியல் நெருக்கடிகளை விரைவாகத் தீர்த்து நாட்டில் உள்ள பிரச்சினைகளுக்குத் தீர்வைத் தேடும் எண்ணமோ அரசாங்கத்துக்கு இருப்பதாகத் தெரியவில்லை. இப்போதும் தங்கள் பதவிகளைக் காப்பாற்றுவதிலேயே தீவிர கவனம் செலுத்திக் கொண்டிருக்கிறனர் அதிகாரத்தில் உள்ளவர்கள்.

இப்போது இலங்கை எதிர்கொண்டுள்ள நெருக்கடிகள் ஆரம்ப கட்டங்களே. இனிவரும் காலம்தான் நெருக்கடிமிக்கதாக இருக்கப் போகின்றது. ஆனால் நாட்டை ஆள்பவர்களுக்கு அதைப்பற்றித்தான் எந்தப் பிரக்கிரமும் இல்லையே. கடவுள் வந்தாலும் இனி இலங்கையை எவராலும் காப்பாற்ற முடியாது என்று தோன்றுகின்றது.

நாளொரு நல்வார்த்தை

“இன்பமும் துன்பமும் பணத்தைப் பொறுத்தவை அல்ல. மனதைச் சார்ந்தவை. பணமானது பசியைத்தான் போக்கும். துன்ப உணர்ச்சியைப் போக்காது” - பெர்னாட் ஹோ



அரசாங்கத்தை விரட்ட ஆதரவு வழங்குங்கள்!

ஐக்கிய மக்கள் சக்தி கோரிக்கை

கொழும்பு, ஏப். 26

ஐனாதிபதி கோத்தாபய ராஜபக்ச மற்றும் அரசாங்கத்தை பதவிவிலக்க, நாடாளுமன்றத்தில் சுயாதீனமாகச் செயற்படுவதாக அறிவித்துள்ள சுதந்திரகட்சி கட்சி உள்ளிட்ட ஏனைய கட்சிகளும் முழுமையான ஆதரவை வழங்கவேண்டும் என்று நாடாளுமன்ற உறுப்பினர் அஜித் மன்னம்பெரும தெரிவித்தார்.



அவர் மேலும் தெரிவிக்கையில்; அரசாங்கத்துக்கு எதிராக தற்போது முன்னெடுக்கப்படுகின்ற ஆர்ப்பாட்டங்களுக்கு துப்பாக்கியின் ஊடாகவே பதிலளிக்கப்படுகின்றது. துப்பாக்கிச்சூட்டை நடத்தி மக்களைக் கொல்வது ராஜபக்ச குடும்பத்துக்குப் புதிதல்ல. ஆட்சியைக் கைப்பற்றுவதற்காக

கவே உயிர்த்த ஞாயிறு தாக்குதல்கள் மேற்கொள்ளப்பட்டிருக்கலாம் என்ற சந்தேகமும் நிலவுகின்றது. மக்களைப் பாதுகாப்பாக வாழவைப்பது அரசாங்கத்தின் கடமையாகும். எனினும் இவர்கள் ஜனநாயக ரீதியில் அமைதியான ஆர்ப்பாட்டங்களில் ஈடுபடும் மக்களை கொல்கின்றனர். மக்களின் குரலை ஒடுக்குவ

தற்கு துப்பாக்கியை உபயோகிக்கின்றனர். இவ்வாறான அரசாங்கத்தை பதவி விலக்குவதற்கு 225 நாடாளுமன்ற உறுப்பினர்களும் ஒன்றிணையவேண்டும். அதனை ஐக்கிய மக்கள் சக்தியால் தனித்து செய்ய முடியாது. அனைவரும் ஒரே நிலைப்பாட்டில் ஒன்றிணைந்து செயற்படவேண்டும் - என்றார். (க-இ)

நாட்டின் நெருக்கடிக்கு பதவிவிலகல் தீர்வல்ல ஒன்றிணையுமாறு அழைக்கின்றார் நாமல்

கொழும்பு, ஏப். 26

நாட்டின் நெருக்கடி நிலைமைக்குப் பதவி விலகல் தீர்வு அல்ல. கட்சி வேறுபாட்டின்று அனைவரினதும் ஒத்துழைப்பு மிகவும் அவசியம் என்று முன்னாள் அமைச்சர் நாமல் ராஜபக்ச தெரிவித்தார். பிரதமர் மஹிந்த ராஜபக்சவும், அவர் தலைமையிலான அமைச்சரவையும் உடன் பதவிவிலகி சர்வகட்சி

கள் அடங்கிய இடைக்கால அரச அமைய வழிவிட வேண்டும் என்று முன்னாள் அமைச்சர் டலஸ் அழகப்பெரும, ஜனாதிபதிக்கு எழுதியுள்ள கடிதத்தில் குறிப்பிட்டுள்ளார். இது தொடர்பில் நாமல் தெரிவிக்கையில்; பிரதமர் மஹிந்த ராஜபக்சவைப் பதவி விலகுமாறு கோருவதற்கு எவருக்கும் அருகதை இல்லை. அவர் மக்கள் மனதை வென்ற

தலைவர். தற்போதைய புதிய அமைச்சர்களையும், இராஜாங்க அமைச்சர்களையும் ஜனாதிபதி கோத்தாபய ராஜபக்சவே நியமித்தார். எனவே, புதிய அமைச்சரவை தொடர்பில் ஜனாதிபதி தான் தீர்மானம் எடுக்க வேண்டும். நிலையான அரசு அமைய ஜனாதிபதியும், பிரதமரும் இணைந்து நடவடிக்கை எடுக்கவேண்டும் - என்றார். (க-22)

வடமாகாணத்தில் மழைக்கு வாய்ப்பு

யாழ்ப்பாணம், ஏப். 26
வடக்கு மாகாணத்திலும் நாட்டின் ஏனைய கரையோரப் பகுதிகளிலும் காலையும் மாலையும் மழைக்குச் சாத்தியமுள்ளது என்று வளிமண்டலவியல் திணைக்களம் அறிவுறுத்தியுள்ளது. இது தொடர்பில் அந்தத் திணைக்களம் விடுத்துள்ள அறிவிப்பில் உள்ளதாவது:
நாட்டின் பெரும்பாலான பிரதேசங்களில் பல இடங்களில் மாலையில் அல்லது இரவில் மழையோ அல்லது இடியுடன் கூடிய மழையோ பெய்யக் கூடிய சாத்தியம் காணப்படுகின்றது. வடக்கு மாகாணத்திலும் திருகோணமலை மாவட்டத்திலும் கரையோரப் பிரதேசங்களில் பல இடங்களில் காலை வேளையிலும் மாலை வேளையிலும் மழை பெய்யும் என எதிர்பார்க்கப்படுகின்றது.
தென், மத்திய, சப்ரகமுவ, ஊவா மற்றும் வடமத்திய மாகாணங்களிலும் பொலன்னறுவை மாவட்டத்திலும் சில இடங்களில் 75 மி.மீற்றருக்கும் அதிகமான மழைவீழ்ச்சி எதிர்பார்க்கப்படுகின்றது.
நாட்டின் ஏனைய பிரதேசங்களில் சில இடங்களில் 50 மி.மீற்றருக்கும் அதிகமான மழைவீழ்ச்சி எதிர்பார்க்கப்படுகின்றது.
இடியுடன் கூடிய மழை பெய்யும் வேளைகளில் அப்பிரதேசங்களில் தற்காலிகமாக பலத்த காற்றும் வீசக்கூடும். மின்னல் தாக்கங்களினால் ஏற்படக்கூடிய பாதிப்புகளைக் குறைத்துக் கொள்ளத் தேவையான முன்னெச்சரிக்கை நடவடிக்கைகளை எடுத்துக்கொள்ளுமாறு பொதுமக்கள் அறிவுறுத்தப்படுகின்றார்கள் - என்றுள்ளது. (ம)

கழிவுகளை வீசுவோரை இனங்காண்பதற்கு கமரா

வலி.தென்மேற்கு பிரதேச சபை நடவடிக்கை

யாழ்ப்பாணம், ஏப்.26

வலி.தென்மேற்குப் பிரதேச சபைக்குட்பட்ட பகுதிகளில் பொது இடங்களில் கழிவுகளை வீசுவோரை அடையாளம் கண்டு சட்ட ரீதியான நடவடிக்கைகளை முன்னெடுப்பதற்காக பாதுகாப்புக் கண்காணிப்புக் கமராக களைப் பொருத்துவதற்கு சபை தீர்மானித்துள்ளது.



சபையின் மாதாந்த அமர்வு கடந்த வெள்ளிக்கிழமை நடைபெற்ற நிலையில், இந்த விடயம் சபையில் விவாதிக்கப்பட்டு தீர்மானம் எடுக்கப்பட்டுள்ளது. சபையின் நிதியில் இருந்து இந்தத் திட்டத்தை முன்னெடுப்பதற்கு சபை ஏகமனதான ஒப்புதல் வழங்கிய நிலையில், இந்த நடைமுறையைச் செயற்படுத்த நடவடிக்கைகள் மேற்கொள்ளப்படவுள்ளன என்று தெரிவிக்கப்பட்டது. (எ-125)

சிறப்புச் சொற்பொழிவுகள்

யாழ்ப்பாணம், ஏப். 26

நீர்வேலி கந்தசுவாமி தேவஸ்தானம் நடத்தும் வாராந்தச் சிறப்புச்சொற்பொழிவு எதிர்வரும் 29ஆம் திகதி வெள்ளிக்கிழமை மாலை 5 மணிக்கு ஆலய சண்முக விலாச மண்டபத்தில் இடம்பெறவுள்ளது. சமயஜோதி கதீர்காமன் நிஜலிங்கத்தின் ஒழுங்கமைப்பில் ஆலய பிரதம குருக்கள் சிவலீர் இராஜேந்திர சுவாமிநாதக்குருக்களின் ஆசியுரையைத் தொடர்ந்து, 'கிரியைகள் உணர்த்தும் வாழ்வியல்' என்ற கருப்பொருளில் சைவப்பலவர் பொன்.சந்திரவேல் சிறப்புச்சொற்பொழிவை ஆற்றவுள்ளார்.



யாழ்ப்பாணம், ஏப். 26
யாழ்ப்பாணம், கோவிலாக்கண்டி மகாலட்சுமி வித்தியாலய பரிசில்நாள் நிகழ்வு நாளை 27ஆம் திகதி பிற்பகல் 1.30 மணிக்கு பாடசாலை மண்டபத்தில் நடைபெறவுள்ளது. அதிபர் க.தேவநேசன் தலைமையில் நடைபெறும் நிகழ்வில் பிரதம விருந்தினராக தென்மராட்சி வலயக் கல்விப் பணிப்பாளர் த.கிருபாகரன் கலந்துகொள்ளவுள்ளார். (ச)

சதொசவில் அரிசிக்கு வரிசை

கிளிநொச்சி, ஏப். 26

இந்தியக் கடன் திட்டத்தின் கீழ் இறக்குமதி செய்யப்பட்ட 40 ஆயிரம் மெற்றிக் தொன் அரிசி, சதொச விற்பனை நிலையங்களின் ஊடாக விற்பனையாகப்பட்டு வரும் நிலையில், அரிசிக்காக சதொச விற்பனை நிலையங்களுக்கு முன்பாக மக்கள் நீண்ட வரிசையில் காத்திருக்கின்றனர். கிளிநொச்சி மாவட்டத்திலுள்ள சதொச விற்பனை நிலையத்தில் தலா 5 கிலோ அரிசி வாடிக்கையாளர்களுக்கு வழங்கப்படுகின்றது. இதற்காக பல மைல் தூரத்திலிருந்து வருகை தந்த மக்கள், வரிசையில் காத்திருந்து அரிசியைப் பெற்றுச் செல்கின்றனர். ஒரு கிலோ கிராம் நாட்டரிசி 145 ரூபாவுக்கும், சிவப்பரிசி ஒரு கிலோ கிராம் 145 ரூபாவுக்கும் மற்றும் ஒரு கிலோ சம்பா அரிசி 175 ரூபாவுக்கும் சதொச ஊடாகப் பெற்றுக் கொள்ள முடியும் என்று வர்த்தக அமைச்ச அறிவித்துள்ளது. (க-113)

பரிசில்நாள் நிகழ்வு

யாழ்ப்பாணம், ஏப். 26

யாழ்ப்பாணம், கோவிலாக்கண்டி மகாலட்சுமி வித்தியாலய பரிசில்நாள் நிகழ்வு நாளை 27ஆம் திகதி பிற்பகல் 1.30 மணிக்கு பாடசாலை மண்டபத்தில் நடைபெறவுள்ளது. அதிபர் க.தேவநேசன் தலைமையில் நடைபெறும் நிகழ்வில் பிரதம விருந்தினராக தென்மராட்சி வலயக் கல்விப் பணிப்பாளர் த.கிருபாகரன் கலந்துகொள்ளவுள்ளார். (ச)

மின்சாரம் தாக்கி ஒருவர் பாதிப்பு!

சாவகச்சேரி, ஏப். 26

மறவன் புலவில் நேற்றுமுன்தினம் மின்சாரம் தாக்கி 34 வயதான குடும்பத்தலைவர் பாதிக்கப்பட்டுள்ளார். குறித்த பகுதியில் புதிதாக அமைக்கப்பட்ட வர்த்தக நிலையத்துக்கு மின்னணைப்பை ஏற்படுத்தியபோதே மின்சாரம் தாக்கியதென்று தெரிவிக்கப்பட்டது. காயமடைந்தவர் சாவகச்சேரி மருத்துவமனையில் சேர்க்கப்பட்டார். (ம-14-9)



சர்வமத ஒற்றுமைத் திட்டம் மன்னாரில் முன்னெடுப்பு

மன்னார், ஏப். 26

தேசிய சமாதானப் பேரவை மற்றும் பிரதேச சர்வ சமயக் குழுக்களின் ஏற்பாட்டில் இளைஞர் அணியையும்-இணைத்து சர்வமத ஒற்றுமையை முன்னெடுத்துச் செல்லும் திட்டம் மன்னாரில் அண்மையில் இடம்பெற்றது. இதில் இளைஞர் அணியை இணைக்கும் செயற்றிட்ட விளக்க அமர்வு சர்வமதத் தலைவர்களின் தலைமையில் இடம்பெற்றது. மன்னாரிலுள்ள சர்வமதத் தலைவர்கள், தேசிய சமாதான பேரவை மற்றும் பிரதேச சர்வமத சமயக் குழுக்களின் உறுப்பினர்கள், இளைஞர்கள் எனப் பலரும் இதில் கலந்துகொண்டனர். (ம-14-60)

கூரிய ஆயுதத்தால் தாக்கி நபரொருவருக்குக் காயம்!

சாவகச்சேரி, ஏப். 26

கூரிய ஆயுதத்தால் தாக்கப்பட்டு 43 வயதான குடும்பத்தலைவர் காயமடைந்துள்ளார் என்று பொலிஸார் தெரிவித்தனர். இந்தச் சம்பவம் நேற்றுமுன்தினம் கெற்பேலி மத்தியில் இடம்பெற்றது. காயமடைந்தவர் சாவகச்சேரி மருத்துவமனையில் சேர்க்கப்பட்டு மேலதிக சிகிச்சைக்காக யாழ்ப்பாணம் மருத்துவமனைக்கு மாற்றப்பட்டார். இது தொடர்பில் கொடிகாமம் பொலிஸார் விசாரணைகளை முன்னெடுத்து வருகின்றனர். (ம-14-9)

மோ.சைக்கிளை

தீருடிய இடத்திலேயே விட்டுச் சென்ற திருடன்

யாழ்., ஏப். 26
மாண்புமயப்பொலீஸ் பிரிவுக்கு உட்பட்ட கல்லுண்டாயில் ஆலயத்தின் முன்பாக நிறுத்தப்பட்டிருந்த மோட்டார் சைக்கிள் நேற்று முன்தினம் இரவு திருடப்பட்டிருந்த நிலையில், நேற்றைய தினம் அதே இடத்தில் மோட்டார் சைக்கிள் நிறுத்தி விடப்பட்டுள்ளது. இலங்கைப்போக்கு வரத்துச் சபையின் மன்னார் சாலையில் பணியாற்றும் இளைஞன், கல்லுண்டாய் வைரவர் ஆலயத்துக்கு முன்பாக மோட்டார் சைக்கிளை இயங்கு நிலையில் விட்டு வழிபடச் சென்றுள்ளார். இந்த நிலையில் வீதியால் வந்த நபர் ஒருவர் மோட்டார் சைக்கிளை நேற்றுமுன்தினம் இரவு திருடிச் சென்றிருந்தார். இது தொடர்பில் மாண்புமயப் பொலீஸ் நிலையத்தில் முறைப்பாடு செய்யப்பட்டிருந்தது. இந்த நிலையில் நேற்று இரவு, திருடப்பட்ட இடத்தில் மோட்டார் சைக்கிள் நிறுத்தப்பட்டிருந்த நிலையில், மோட்டார் சைக்கிளை களவு கொடுத்த இளைஞன் அதை எடுத்துச் சென்றுள்ளார்.

(ஏ-27)

கண்ணீர் அஞ்சலி



எமது கண்ணீர் சகாதாரமும் உடற்கல்லியும் பாட ஆசிரியரும், கல்லூரியின் வட்டமேசையின் தலைவருமான திரு. தங்கவேலு புலப்பரத்தினம் அவர்களின் அன்புத் தந்தையார்

பொன்னையா - தங்கவேலு

அவர்கள் 25.04.2022 கிழமை மறைந்தார்.
அன்னாரின் இழப்பினால் துயருறும் குடும்பத்தினருக்கு எமது ஆழ்ந்த அனுதாபங்களை தெரிவிப்பதோடு அவரின் ஆத்மா சாந்தியடையப் பிரார்த்திக்கின்றோம்.

வட்டமேசை
தோற்றம் மறைவு
03.12.1940 25.04.2022 யா/ ஸ்ரீபெக் கல்லூரி சாவகச்சேரி.

90 YEARS HAPPENING

ஆவது பிறந்த நாள் வாழ்த்து

26.04.2022

அருணாசலம் செல்லம்மா

அம்மா எங்கள் அக விளக்கே எம்மை ஈன்று வளர்த்தாய் இனிய வாழ்வு தந்தயார் இன்று தொன்னூறாம் அகவையில் உனைவாழ்த்திப் பூரிக்கின்றோம்.

வாழ்த்துபவர்கள்:
மக்கள், மருமக்கள், பேரப்பிள்ளைகள், பூட்டப்பிள்ளைகள், சிவபாதம் சரஸ்வதி 144/3, திருவையாறு, கிளிநொச்சி

2 ஆம் ஆண்டு நினைவுஞ்சலி



மயில்வாகனம் கதிர்காமநாதன்

தோற்றம் மறைவு
31.05.1945 18.04.2020

திதி: ஏகாதசி (26.04.2022)
கண்முன்னே வாழ்ந்த காலம் கனவாகி போனாலும் எங்கள் முன்னே உங்கள் முகம் எந்நாளும் உயிர்வாழும் காலங்கள் விடைபெறலாம் என்றும் உங்கள் நினைவுகள் நீங்காது

2 மகன் பிரவால் ஆயுறும் குடும்பத்தினர்.

(cs 44254) (2.6)

4 ஆம் ஆண்டு நினைவுஞ்சலி

குலவீரசேகரம் குருபரன்

பிறப்பு 30.04.1983 இறப்பு 26.04.2018

அன்புக்கு இலக்கணமாய் வந்துதித்த எங்கள் குடும்பத்தின் ஆணி வேரை இழந்து தவிக்கின்றோம் நாம் சிரிப்பால் அனைவரையும் கட்டிப்போடும் உன் அன்பு முகத்தை காண எங்கள் தவிக்கின்றோம் ஐயா! ஒருமுறை வந்து விடு எங்களிடம்....

வேம்பன் வீதி, (இலங்கை லேன்) உரும்பிராய் அதற்கு, உரும்பிராய். (cs 19493) (2.6) குடும்பத்தினர்

கண்ணீர் அஞ்சலி



தகைசார் பேராசிரியர் திருமதி இராஸேவரி மகேஸ்வரன்

BSc Hons (Chemistry) (Ceylon), PhD, (Sheffield, UK)
Emeritus Professor in Chemistry,
Former Head, Dept. of Chemistry and Former Rector,
Vavuniya Campus, University of Jaffna.

உங்கள் மனப்பூர்வமான அர்ப்பணிப்பும், கடின உழைப்பும் எமது இரசாயனவியல் துறையை ஒரு உயர்ந்த நிலைக்கு கொண்டுவந்துள்ளது. உங்கள் பிரிவால் நாங்கள் கலங்கி நிற்கின்றோம். நீங்கள் இப்பொழுது எங்குடன் இல்லாவிட்டாலும் உங்கள் ஆத்மா எங்களை என்றும் வழிநடத்தும்.

2 மகன் பிரவால் ஆயுறும் இரசாயனவியல் துறை விரிவுரையாளர், உழியர்கள், மாணவர்கள்.

Note: எமது தகைசார் பேராசிரியர் திருமதி இராஸேவரி மகேஸ்வரனினது பூதவுடல் ஈமக்கிரியையைக்காக்க Boys and Girls Club, 45 Stroud Green Way CR0 7BE, என்ற இடத்தில் 28.04.2022 அன்று காலை 8.00 (UK Time) மணியளவில் வைக்கப்பட்டு பின்னர் East Chapal, Mitchum Road, Croydon, Surrey, CR9 3AT, இல் அமைந்துள்ள Croydon Crematorium இல் காலை 10.30 மணியளவில் (UK Time) தகனம் செய்யப்படும். இந்த நிகழ்வின் பின்வரும் இணையத்தள இணைப்பின் மூலம் நிகழ்நிலையாக காணலாம்.
<http://zecastlive.com/event/266955/template>

(cs 19498) (2.6)



கிறீன் கிங்ஸ் சனசமூக நிலையம்

GREEN KINGS COMMUNITY CENTRE

Mathews Road, Jaffna.

யாழ் கிறீன் கிங்ஸ் சனசமூக நிலையத்தின் 57 ஆவது ஆண்டு விழாவை முன்னிட்டு மாபெரும் சைக்கிள் ஓட்டப்போட்டி

அனுசரணை: சதா அன் சதா எலெக்ரோனிக்ஸ்

- நேரம் : காலை 6.00 மணி
- காலம் : 30.04.2022
- இடம் : புனித சான்ஸ் மகா வித்தியாலம்
- 1 ஆம் பரிசு - 25000 / =
- 2 ஆம் பரிசு - 15000 / =
- 3 ஆம் பரிசு - 10000 / =

முன்றலில் (யிரதான வீதி, பஸ்ரீயன் சந்தி) நுழைவுக்கட்டளம் - 500 / =

தலைவர் அ.ஹாஸ்மில்லன் 077 544 2468
Digitized by Noolaham Foundation. noolaham.org/announcements/076 350 4218

தே.ம.சக்தி...

கொண்டு வரப்படும் நம்பிக்கையில்லாப் பிரேரணைக்கும் ஆதரவளிக்க தீர்மானித்துள்ளதாக தேசிய மக்கள் சக்தியின் தலைவரும் நாடாளுமன்ற உறுப்பினருமான அநுரகுமார தீஸாநாயக்க தெரிவித்தார். (அ-ஒ-இ)

தமிழர்களைக்...

பட்ட சிங்களவர் ஒருவர் தெரிவித்துள்ளார். போராட்டக்காரர்கள் முன்னிலையில் உரையாற்றிய போது அவர் மேலும் தெரிவித்ததாவது:- நாட்டில் குண்டு போட்டு மஹிந்த குடும்பத்தினர் வீரர்களாகத் திகழ்ந்தார்கள். 69 லட்சம் மக்களுக்கும் அவர்கள் வீரர்களாகக் காணப்பட்டார்கள். தற்போது நாட்டில் ஏற்பட்டுள்ள தவறை மக்களாகிய நாங்களும் ஏற்கவேண்டிய நிலைமையில் உள்ளோம். 80ஆம் ஆண்டுகளில் இனப்படுகொலைகள் நடந்தபோது நாங்கள் அமைதியாக இருந்தோம். ஏனென்றால் எங்கள் பிள்ளைகள் யாரும் உயிரிழக்கவில்லை. வடக்கில் ஆயுதங்களுடன் வந்தவர்கள் சிங்களவர்களுக்கு எதிராகச் செயற்பட வேண்டும் எனக் கூறவில்லை. தங்கள் மொழியில் பேச விடுங்கள் என்றே கூறினார்கள். தங்களை மனிதர்களாக வாழ விடுங்கள் என்றே கூறினார்கள். எனினும் சிங்கள மொழி தான் உயர்ந்தது, எங்கள் மதம் மாத்திரமே உயர்ந்தது எனக் கூறி தமிழர்களைக் கொலை செய்வதற்கு நாங்கள் இடமளித்தோம். அந்த குற்றங்களுக்கான விலையை தற்போது நாங்கள் செலுத்திக் கொண்டிருக்கின்றோம் - என்றார். (அ-ஒ-இ)

பிரேரணைக்கு...

சுதந்திரக்கட்சியின் விசேட மத்திய செயற்குழுக் கூட்டம் நேற்றிரவு கட்சி தலைவர் மைத்திரிபால சிறிசேன தலைமையில் நடைபெற்றது. இதன்போதே இந்த முடிவு எடுக்கப்பட்டுள்ளது. அத்துடன், இராஜாங்க அமைச்சுப் பதவிகளைப் பெற்றுக்கொண்டுள்ள

சாந்த பண்டார, சுரேன் ராகவன் ஆகியோரை கட்சியில் இருந்து நீக்குவதற்கும் முடிவெடுக்கப்பட்டுள்ளது. (அ-ஒ-44)

பொருள்களின்...

சங்கம் குறிப்பிட்டுள்ளது. அடுத்த இரண்டு வாரங்களுக்குள் இந்தியக் கடன் திட்டத்தின் கீழ் பொருள்களை இறக்குமதி செய்வதை ஆரம்பிக்கமுடியும் என்று அதன் பேச்சாளரான நிஹால் செனவிரத்ன தெரிவித்துள்ளார். (ஒ-இ)

முடிவை....

இது தொடர்பில் ஆளுங்கட்சிக்கும், எதிர்க்கட்சிகளுக்கும் மற்றும் சுயாதீன குழுக்களுக்கும் தெரியப்படுத்தப்பட்டுள்ளது என்று இ.தொ.காவின் பொதுச்செயலர் ஜீவன் தொண்டமான் தெரிவித்தார். அரசில் பங்களிக்கக்கூடிய அங்கம் வகித்த இலங்கைத் தொழிலாளர் காங்கிரஸ் கடந்த 4 ஆம் திகதி அரசுக்கான ஆதரவை விலக்கிக்கொண்டது. எனினும், நம்பிக்கையில்லாப் பிரேரணை விவகாரத்தில் நடுநிலை வகிக்கப்படும் எனவும் அறிவிப்பு விடுத்தது. இதற்கு மக்கள் மத்தியில் எதிர்ப்பு வலுத்தது. இந்நிலையிலேயே அரசுக்கு எதிரான பிரேரணையை ஆதரிக்கும் முடிவை இ.தொ.கா. எடுத்துள்ளது. (அ-ஒ-44)

யாழைச்...

75பேர் தமிழகத்தில் தஞ்சமடைந்துள்ளனர். நேற்றுமுன்தினம் ஞாயிற்றுக்கிழமை நள்ளிரவு நெடுந்தீவு கடற்கரையிலிருந்து படகு ஒன்றில் இவர்கள் புறப்பட்டுள்ளனர். நேற்று திங்கட்கிழமை அதிகாலை 3 மணியளவில் தனுஷ்கோடியை அடைந்துள்ளனர். தகவல் அறிந்து, சம்பவ இடத்துக்குச் சென்ற இரா.மேஸ்வரம் கடற்கரைப் பொலிஸார் அவர்களை மீட்டு, மண்டபம் பொலிஸ் நிலையத்தில் விசாரணை மேற்கொண்டனர். (அ-ஒ-56)

இதலம் ஆண்டு நினைவுஞ்சலி



அமரர் திருமதி கௌசானவதி இராஜசிங்கம் (பேரி)
(இளைப்பாறிய பிரதம மருந்தாளர் - Castle Street மகப்பேற்று வைத்தியசாலை - பொரணை)
அஞ்சலி மடியல் 14.09.1949 **கிறைவு அடியல்** 06.05.2021
நிதி: 26.04.2022
எம்மை பத்து மாதம் சுமந்து பெற்றெடுத்து சீராட்டி வளர்த்தெடுத்து, கல்வி புகட்டி உயரிய நிலைக்கு இட்டுச் சென்ற, எம்மை விட்டுச் சென்றாலும் எமது நினைவுகளில் நீங்காது வாழ்ந்து கொண்டிருக்கும் எங்கள் பாசமுள்ள அம்மாவின் முதலாம் ஆண்டு நினைவு நாளில், அவர் காட்டிய வழியில் நாமும் பின்தொடர்ந்து, அவர் வாழ்க்கை முறையை நினைவு கூர்ந்து அவரின் நினைவுகளுடன் வாழ்வோம்.
அன்புள்ள பிள்ளைகள், மருமகள், பேரப்பிள்ளைகள்,
(cs.37868) (2.6)

மரண அறிவித்தல்

திரு. பேரம்பலம் சண்முகநாதன்



தோற்றம்
11.10.1946

மறைவு
25.04.2022

அனலைதீவைப் பிறப்பிடமாகவும் கொல்லவிளாங்குளம் வவுனிக்குளத்தினை வதிவிடமாகவும் தற்போது நல்லூரில் வசித்தவருமான திரு.பேரம்பலம் சண்முகநாதன் அவர்கள் நேற்று (25.04.2022) திங்கட்கிழமை இறைவனடி சேர்ந்தார். அன்னார் காலஞ்சென்ற பேரம்பலம் மற்றும் வள்ளியம்மை தம்பதியரின் சிரேஷ்ட புத்திரனும், காலஞ்சென்றவர்களான ஆறுமுகம் பாக்கியம் தம்பதியரின் அன்பு மருமகனும், நாகேஸ்வரியின் பாசமிகு கணவரும், சசிகலா, சுசிகலா, சதீஸ்குமார், செந்தூரன் ஆகியோரின் அன்புத் தந்தையும், ஜெகதீஸ்வரன், யசோதரன், அனுஷாந்தினி, சுகந்தா ஆகியோரின் அன்பு மாமனாரும், கஜானன், கீர்த்தனா, அருண், பிரியா, பைரவி, ராகவி ஆகியோரின் பாசமிகு அம்மப்பாவும், துஷிதா, துஷான், தேனுஷா, யாழுவன் ஆகியோரின் பாசமிகு அப்பப்பாவும், காலஞ்சென்ற கமலாம்பிகை மற்றும் நாகேஸ்வரி காலஞ்சென்ற ஆனந்தன் மற்றும் வாமதேவன் (தேவன்), தட்சணாமூர்த்தி (குனம்), லிங்கேஸ்வரன் (லிங்கன்), கணேசலிங்கம் ஆகியோரின் அன்புச் சகோதரனும், காலஞ்சென்ற நீலாம்பிகை, தற்பரானந்தம் மற்றும் கனகரத்தினம் காலஞ்சென்றவர்களான இராசரத்தினம், புருஷோத்தமன், பராசக்தி விஸ்வலிங்கம் மற்றும் விஜயலட்சுமி, தமயந்தி, தமிழ்ச்செல்வி, புனிதசீலி ஆகியோரின் மைத்துனரும், காலஞ்சென்ற நாகராசா மற்றும் சிவபாக்கியம் காலஞ்சென்ற சகுந்தலா மற்றும் நிர்மலா, கணேசலிங்கம் ஆகியோரின் உடன் பிறவாச் சகோதரரும் ஆவார். அன்னாரின் பூதவுடல் இல.87, கொல்லவிளாங்குளம் வவுனிக்குளம் என்ற முகவரியில் அமைந்துள்ள அவரது இல்லத்தில் அஞ்சலிக்காக வைக்கப்பட்டு நாளை (27.04.2022) புதன்கிழமை முற்பகல் 11.30 மணியளவில் இறுதிக்கிரியைகள் நடைபெற்று, பூதவுடல் சிவபுரம் பாலியாறு இந்து மயானத்தில் தகனம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கிறோம்.

BOC
Ran
Kekulu

புலமைப் பரிசுள் 2021

ஐந்தாம் ஆண்டுச் செல்வங்களே உலகை வெல்லும் தங்கங்களே



ஆண்டு 5 புலமைப் பரிசில் பரீட்சையில் 2021 ஆம் ஆண்டு உயர்நிலையில் தேர்ச்சி பெற்ற ரண் கெகுளு கணக்குகளுடைய பிள்ளைகளுக்கு

இலங்கை வங்கியால் இம்முறையும்

மொத்தம் 30 மில்லியன் ரூபா பெறுமதி மிக்க 2000 புலமைப் பரிசில்கள்

ரண் கெகுளு புலமைப்பரிசில் மற்றும் PFCA* Minor கணக்குகள் புலமைப் பரிசுகளுக்கு விண்ணப்பிக்க தேவையான தகைமைகள்

- 5 ஆம் ஆண்டு புலமைப்பரிசில் பரீட்சையில் பெற்ற புள்ளிகள் மாவட்ட வெட்டுப் புள்ளிக்கு மேற்பட்டதாக இருத்தல் வேண்டும்.
- ரண் கெகுளு அல்லது PFCA* Minor கணக்குகளையுடைய பிள்ளைகளாக இருத்தல் வேண்டும்.
- 2022 மார்ச் 12 ஆம் திகதிக்கு முன் ரண் கெகுளு கணக்குகளையுடைய பிள்ளைகளின் கணக்கில் குறைந்தபட்ச மீதி ரூ.5,000/- இற்கு குறையாதிருத்தல்.
(விண்ணப்பதாரிகளுக்கிடையே தெரிவு செய்யப்படும் அதி கூடிய புள்ளிகளைப் பெற்ற, 2000 பிள்ளைகளுக்கு புலமைப்பரிசில்கள்)
- PFCA* Minor கணக்குகளையுடைய பிள்ளைகளின் கணக்கு மீதியானது புலமைப்பரிசில் பரீட்சை பெறுபேறுகள் வெளியாகிய 2022 மார்ச் 12 ஆம் திகதிக்கு ஆகக் குறைந்தது USD 250 அல்லது அதற்குச் சமனான வகையில் வெளிநாட்டு நாணயத்தில் பேணியிருக்க வேண்டும்.
(விண்ணப்பதாரிகளுக்கிடையே தெரிவு செய்யப்படும், அதி கூடிய புள்ளிகளைப் பெற்ற 100 பிள்ளைகளுக்கு புலமைப்பரிசில்கள்)

விசேட பரிசுகளுக்கான தகைமைகள்

- ஆண்டு 5 புலமைப்பரிசில் பரீட்சையில் பெற்ற புள்ளிகள் மாவட்ட வெட்டுப்புள்ளிக்கு மேற்பட்டதாக இருத்தல் வேண்டும்.
- ரண் கெகுளு அல்லது PFCA* Minor கணக்குகளையுடைய பிள்ளைகளாக இருத்தல் வேண்டும்.
- ஆண்டு 5 புலமைப்பரிசில் பரீட்சை பெறுபேறுகள் வெளியாகிய 2022 மார்ச் 12 ஆம் திகதிக்கு முன் கணக்கு ஆரம்பிக்கப்பட்டு செயற்பாட்டில் இருந்திருக்க வேண்டும்.
- விண்ணப்பப் படிவங்களை BOC இணையத்தளம் மற்றும் இலங்கை வங்கிக் கிளைகளிலிருந்து பெற்றுக் கொள்ள முடிவதோடு, மேற்படி தகைமையுடையவர்கள் பூர்த்தி செய்யப்பட்ட விண்ணப்பப் படிவத்தோடு பரீட்சைப் பெறுபேறு சான்றிதழின் பிரதியொன்றையும் இணைத்து எந்தவொரு இலங்கை வங்கிக் கிளையிலும் கையளிக்கலாம்.
* விண்ணப்பப் படிவங்களை ஏற்றுக்கொள்ளும் கடைசித்திகதி 2022 மே 15 ஆகும்.
அதற்கு பின்னர் பெறப்படும் விண்ணப்பப் படிவங்கள் ஏற்றுக்கொள்ளப்பட மாட்டாது.

*2017 நவம்பர் 20 ஆம் திகதிக்கு முன்னர் NRFC Minor / RFC Minor / RKFC போன்ற பெயர்களில் ஆரம்பிக்கப்பட்ட கணக்குகள்.



Digitized by Noolaham Foundation.
noolaham.org | aavanaham.org

தலைமை அலுவலகம், BOC சதுக்கம்,
இல.1, இலங்கை வங்கி மாவத்தை கொழும்பு 1.



மரண அறிவித்தல்

தோற்றம்

25

04

1933



மறைவு

25

04

2022



திருமதி பாக்கியநாதன் முத்துப்பிள்ளை

காங்கேசந்துறை குருவீதியைப் பிறப்பிடமாகவும், ஞானவைரவர் வீதி உரும்பிராய் கிழக்கை வசிப்பிடமாகவும் கொண்ட திருமதி பாக்கியநாதன் முத்துப்பிள்ளை அவர்கள் நேற்று (25.04.2022) திங்கட்கிழமை காலமானார்.

அன்னார் காலஞ்சென்ற வல்லிபுரம், தங்கச்சியம்மா தம்பதியரின் மகளும், காலஞ்சென்ற சிவசம்பு, நாகம்மா தம்பதியரின் மருமகளும், காலஞ்சென்ற பாக்கியநாதனின் அன்பு மனைவியும், தெய்வநாயகி, கௌரிநாயகி ஆகியோரின் சகோதரியும், சுபேசன் (அமெரிக்கா), சுசித்திரா (கனடா), சுசீலன் (ஜேர்மன்) காலஞ்சென்ற சுதர்சன் மற்றும் சுதாகரன் (ரஞ்சன்-ரஞ்சன்கடை) ஆகியோரின் அன்புத் தாயாரும், சாரதா (அமெரிக்கா), வெஸ்லி (கனடா), யோகநாயகி (ஜேர்மன்), வசந்தராபி ஆகியோரின் மாமியாரும், அஞ்சலி (அமெரிக்கா), நிரோசன் (அமெரிக்கா), பிறிஸ்லி (கனடா), ஆஸ்லி (கனடா), எலிசியா (கனடா), யொஜிசி (கனடா), சுதர்சன் (ஜேர்மன்), சுவாதிகா (ஜேர்மன்), சுஜித்தா (ஜேர்மன்), சுஜீவன் (ஜேர்மன்), பானுஜா, கம்சிகா, பிரணவன் ஆகியோரின் பேரத்தியும், ஆயிசியா (கனடா), ஹேசோ (கனடா) ஆகியோரின் பூட்டியும் ஆவார்.

அன்னாரின் இறுதிக்கிரியைகள் இன்று (26.04.2022) செவ்வாய்க்கிழமை முற்பகல் 11.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக உரும்பிராய் இளங்காடு இந்து மயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:

பாக்கியநாதன் சுதாகரன் (மகன்)
(ரஞ்சன் கடை)
077 662 2024

ஞானவைரவர் வீதி, உரும்பிராய் கிழக்கு,
ரஞ்சன் கடை, உரும்பிராய்.

(CS 19503) (4/6)

மரண அறிவித்தல்

பிறப்பு

13

02

1936



இறப்பு

25

04

2022



திருமதி தேவராசா செல்லம்மா

தெல்லிப்பளை மேற்கு பன்னாலையைப் பிறப்பிடமாகவும் கைதடி மேற்கு கைதடியை வசிப்பிடமாகவும் கொண்ட திருமதி தேவராசா செல்லம்மா நேற்று (25.04.2022) திங்கட்கிழமை இறைபுதம் அடைந்தார்.

அன்னார் காலஞ்சென்றவர்களான அருளம்பலம் செல்லாச்சி தம்பதியரின் கனிஸ்ட் பூதல்வியும், காலஞ்சென்றவர்களான இராமலிங்கம் அன்னமுத்து தம்பதியரின் மரு மகளும், காலஞ்சென்ற தேவராசா அவர்களின் அன்பு மனைவியும், காலஞ்சென்ற ஜெயந்திமாலா மற்றும் சியாமளா (ஜேர்மனி), கோகிராஜ் (நோர்வே) ஆகியோரின் பாசுமிகு தாயாரும், சிவரத்தினராசா (கந்தரப்பா), சிவலிங்கம் (ஜேர்மனி), வசந்தி (நோர்வே) ஆகியோரின் அன்பு மாமியாரும், காலஞ்சென்றவர்களான அன்ன லட்சுமி, விஜாலட்சுமி மற்றும் தங்கம்மா, காலஞ்சென்ற தையல்தாயகி ஆகியோரின் பாசுமிகு சகோதரியும் லிதாபரன் (நோர்வே), ரணுசியா (புட வரைகுர்), கஜமுகன் (அபிவிருத்தி உத்தியோகத்தர், மாவட்ட செயலகம், கிளிநொச்சி), தாட்ஷாயினி (ஜேர்மனி), சுகாசினி (ஜேர்மனி), தக்ஷினி (ஜேர்மனி), நித்தியா (நோர்வே), கௌசிகன் (நோர்வே), திவியா (நோர்வே), ஜதீசன் (நோர்வே) ஆகியோரின் அன்பு பேரத்தியும் கோஷிகனின் அன்புப் பூட்டியும் ஆவார்.

அன்னாரின் இறுதிக்கிரியைகள் இன்று (26.04.2022) செவ்வாய்க்கிழமை முற்பகல் 11.00 மணியளவில் அவரது இல்லத்தில் நடைபெற்று, பூதவுடல் தகனக் கிரியைக்காக உரியான் இந்து மயானத்திற்கு எடுத்துச்செல்லப்படும். இந்த அறிவித் தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

தகவல்: குடும்பத்தினர்

கோகிராஜ் (மகன்) - 004790732313 (நோர்வே)

சிவரத்தினராசா (கந்தரப்பா-மருமகன்) - 077 600 3290

சியாமளா (மகன்) 004915211238639 (ஜேர்மனி)

புலம் வீதி, கைதடி மேற்கு, கைதடி.

(CR 8313) (3/6)

இதலர்* ஆண்டு நினைவுஞ்சலி

மண்ணில்

04

07

1945



விண்ணில்

07

05

2021



அமரர்

நன்னித்தம்பி மகேந்திரன்

கண்ணிமைத்து விழிக்கவில்லை

ஓராண்டு ஆனதுவோ

நீங்கள் இல்லா மனை

பொலிவிழந்து போனதுவோ!

உங்களை நினைத்து - தினம் தினம்

நாம் ஏங்கித் தவிக்கின்றோம்

காலங்கள் ஓடிக்கடந்தாலும் - ஐயா உங்களை

ளங்கள் உள்ளத்தில் வைத்து பூஜிப்போம்


நினைவுகளுடன்:- குடும்பத்தினர்

(CS 19502) (4/6)



*கர்த்தருக்குள் மரிக்கிறவர்கள் இது முதல் பாக்கியவான்கள்
(வெளி 14:13)

கர்த்தருக்குள் நித்திரையடைந்தார்



போதகர் சோ.சந்திரசேகர்

(இருபாலை கோப்பாய் கானான் ஜெப ஆலயம்)

போதகர் சோ.சந்திரசேகர் 24.04.2022 அதிகாலை 2.30 மணிக்கு கர்த்தருக்குள் நித்திரையடைந்தார்.

அன்னார் கண்டியை பிறப்பிடமாக கொண்ட ஆண்டவராகிய இயேசுவின் அழைப்பை ஏற்று தனது பிறப்பிடத்தை விட்டு யாழ்ப்பாணம் வந்து கடந்த 33 ஆண்டுகளாக இரட்சகர் இயேசுவுக்காக அயராது உழைத்து நல்ல போராட்டம் போராடி ஓட்டத்தை முடித்து விசுவாசத்தை காத்துக்கொண்டார்.

அன்னாரின் அடக்க ஆராதனை நாளை (26.04.2022) செவ்வாய்க்கிழமை பிற்பகல் 2.00 மணிக்கு இருபாலை கானான் ஜெப ஆலயத்தில் ஆரம்பமாகும். அதனைத் தொடர்ந்து அன்னாரின் நல்லடக்கம் கோப்பாய் ராஜவீதியில் உள்ள கானான் ஜெப ஆலய கல்லறைத் தோட்டத்துக்கு நல்லடக்கத்துக்காக மாலை 5.00 மணிக்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:

தலைமைப் போதகர்
தொடர்பு: 077 390 1142

077 632 3991

இருபாலை கோப்பாய்.

(cs19494)(2.6)

மக்கள் எழுச்சிப் போராட்டமாக மேநாளை மாற்றுவோம்

சமத்துவக் கட்சியின் செயலாளர்
மு.சந்திரகுமார் தெரிவிப்பு

கிளிநொச்சி, ஏப்.26

இப்போது வரலாறு கண்டிராத வகையில் மக்களின் தன்னெழுச்சிப் போராட்டம் உருவாகியுள்ளது.

இந்தச் சந்தர்ப்பத்தில் மெய்யான மாற்றத்தைக் காணும் மக்கள் எழுச்சிப் போராட்டமாக இந்த மே நாள் எழுச்சியை வடிவமைப்போம். இதற்காக அனைவரும் ஒன்றிணைவோம். சமத்துவ மாற்றத்துக்கான குரலை மே நாளில் உயர்த்துவோம் என்று சமத்துவக் கட்சியின் பொதுச் செயலாளரும், முன்னாள் நாடாளுமன்ற உறுப்பினருமான மு.சந்திரகுமார் தெரிவித்துள்ளார்.

மே தினம் தொடர்பாக விடுத்துள்ள அறிக்கையிலேயே அவர் இவ்வாறு தெரிவித்துள்ளார்.

அந்த அறிக்கையில் உள்ளதாவது:-

வரலாறு சந்தித்திராத பொருளாதார நெருக்கடியை நாடு மக்களின் மீது ஆளும் வர்க்கம் சுமத்தியுள்ளது. உணவுக்கே வழியற்ற ஆபத்தான நிலையை நோக்கி நாடு சென்று கொண்டிருக்கிறது.

அயல் மற்றும் நட்பு நாடுகளிடம் கடன் கேட்பது, சர்வதேச நாணய நிதியத்திடம் நிதியுதவி பெறுவது என்பதோடு அரசு மிக மெதுவாகவே பொறுப்பற்று இயங்குகிறது.

வளமுடைய இலங்கைத் தீவு எல்லையற்ற இனவாதத்தின் விளைவாக உருவான போர், திறந்த பொருளாதாரக் கொள்கை, கட்டற்ற ஊழல், அதிகார துஷ்பிரயோகம் போன்றவற்றால் இன்று சீரழிந்து, கடன் பொறியில் சிக்கி, சமாளித்துக்கொள்ள முடியாத அளவுக்கு தள்ளாடிக்கொண்டிருக்கிறது. அதைத் தாங்கிக்கொள்ள முடியாத மக்கள் இன்று நாட்டிலும் நாட்டுக்கு வெளியிலும் போராட்டங்களை நடத்திக் கொண்டிருக்கின்றனர். அவர்களோடு இணைந்து நாமும் உழைக்கும் மக்களின் நாளில் மாற்றத்துக்கான சமத்துவ மேதின அறைசுவலை விடுக்கின்றோம்.

மெய்யான மாற்றத்தைக் காண வேண்டுமாயின், அதிகாரத் தரப்புக்களிலிருந்து மக்கள் வரையில் இனவாதக் கருத்து நிலையைத் தளர்த்த வேண்டும். பிற சமூகங்களிடையே நல்லிணக்கத்தைப் பேணி, புதிய பொருளாதார சீர்திருத்தங்களைச் செய்து நாட்டை தற்சார்புப் பொருளாதாரத்தில் வலுப்படுத்த வேண்டும். மக்கள் எழுச்சிப் போராட்டத்தின் மூலமே நல்ல மாற்றத்துக்கான சாத்தியங்களை உருவாக்க முடியும். இப்போது வரலாறு கண்டிராத வகையில் மக்களின் தன்னெழுச்சிப் போராட்டம் உருவாகியுள்ளது. மெய்யான மாற்றத்தைக் காணும் மக்கள் எழுச்சிப்போராட்டமாக இந்த மே நாள் எழுச்சியை வடிவமைப்போம் -என்றுள்ளது (எ-214)

ஆட்சி மாறிலும் காட்சி மாறாது!



உதவிகள் தொடரும் என்று
சீனத்துவார் தெரிவிப்பு

கொழும்பு, ஏப். 26

இலங்கை அரசாங்கத்தின் ஆட்சி மாறினாலும், சீனாவின் ஆதரவு தொடரும் என்று இலங்கைக்கான சீனத் தூதுவர் கி சென்ஹொங் தெரிவித்துள்ளார்.

கொழும்பில் நேற்று இடம்பெற்ற ஊடக சந்திப்பில் அவர் மேலும் தெரிவிக்கையில்,

கடன் மறுசீரமைப்பு விடயம் தொடர்பில் சர்வதேச நாணய நிதியத்தின் உதவியைப் பெறுவதற்கான இலங்கையின் முடிவால், இலங்கைக்கான 2.5 பில்லியன் டொலர் சீன உதவி தொடர்பான பேச்சு தாமதப்படுத்தப்பட்டுள்ளது.

சீனா கடந்த ஆண்டு ஜூலை மாதம் முதல் இந்த ஆண்டு ஜனவரி மாதம் வரை 500 மில்லியன் அமெரிக்க டொலர் மதிப்பிலான 7 லட்சத்து 30 ஆயிரம் மெற்றிக் தொன் எரிபொருளை இலங்கை பெற்றோலியக் கூட்டுத்தாபனத்துக்கு வழங்கியுள்ளது. இதற்காக, 12 கப்பல்களுக்கான கட்டணமாக, 390 மில்லியன்

டொலரை இலங்கை செலுத்த வேண்டியுள்ளது. அதில் 7 கப்பல்களுக்கு மாத்திரம் கட்டணம் செலுத்தப்பட்டுள்ளது. அதேவேளை சீனா, இலங்கை மக்களுக்குத் தொடர்ந்து ஆதரவளிக்கும். அந்த ஆதரவு ஒரு குறிப்பிட்ட அரசியல் கட்சி அல்லது பிராந்தியத்தை அடிப்படையாகக் கொண்டிருக்கவில்லை -என்றார். (க-இ)



விமானங்களை குறைக்கும் ஸ்ரீலங்கன் எயார்லைன்ஸ்

கொழும்பு, ஏப். 26

ஸ்ரீலங்கன் எயார்லைன்ஸ் அடுத்த ஒரு வருடத்துக்குள் விமானங்களை 11ஆகக் குறைக்கத் தீர்மானித்துள்ளது என்று விமான சேவையின் ஸ்ரீலங்கன் சுதந்திர ஊழியர் சங்கம் தெரிவித்துள்ளது.

விமானங்களின் எண்ணிக்கை குறைக்கப்பட்டால், சர்வதேச விமான நிறுவனங்களுடன் ஸ்ரீலங்கன் விமான நிறுவனம் போட்டியிட முடியாத நிலைமை ஏற்படும்.

ஸ்ரீலங்கன் எயார்லைன்ஸ்க்குச் சொந்தமான 24 விமானங்களில் 8 விமானங்களின் பயணிக்கும் கால எல்லை அடுத்த ஆண்டு காலாவதியாகும். தற்போதைய தினசரி அட்டவணையைப் பராமரிக்க விமானங்களைப் பெறுவது கட்டாயமாகும் என்றும் சங்கம் தெரிவித்துள்ளது. (க-இ)

பட்டப்பகலில் வீட்டில் திருட்டு

யாழ்ப்பாணம், ஏப்.26

பட்டப்பகலில் வீடு புகுந்து அரைப் பவுண் தங்க ஆபரணங்கள் திருடப்பட்டுள்ளன.

இந்தச் சம்பவம் வட்டுக்கோட்டை மூளாய்ப் பகுதியில் இடம்பெற்றுள்ளது. வீட்டின் உரிமையாளர் தொழிலுக்குச் சென்ற பின்னர், அவரது மனைவியும் அருகிலுள்ள ஆலயத்திருவிழாவுக்குச் சென்றுள்ளார். மீண்டும் வீடு திரும்பியபோது, வீட்டின் பின்புறக் கதவு திறந்திருந்துள்ளது. இதனையடுத்து அரைப் பவுண் பெறுமதியான சங்கிலியும் மோதிரமும் திருடப்பட்டமை தெரியவந்தது. சம்பவம் தொடர்பில் வட்டுக்கோட்டைப் பொலிஸ் நிலையத்தில் முறைப்பாடு பதிவு செய்யப்பட்டுள்ளது. (க-125)

சுற்றிவளைப்பில் ஆயுதங்களுடன் நால்வர் கைது

கொழும்பு, ஏப். 26

நீர்கொழும்பு குற்றத்தடுப்பு பிரிவினர் நடத்திய சுற்றிவளைப்பில் ரி-56 ரக துப்பாக்கி உள்ளிட்ட ஆயுதங்களுடன் நால்வர் கைதுசெய்யப்பட்டு கட்டுநாயக்க பொலிஸாரிடம் ஒப்படைக்கப்பட்டுள்ளனர்.

வியாபாரி ஒருவர் கப்பம் செலுத்தாததால், அவரைப் படுகொலை செய்யக் குழு ஒன்று திட்டமிட்டுள்ளது என்று கிடைத்த தகவலின் பேரில் இந்த சுற்றிவளைப்பு நடத்தப்பட்டுள்ளது. கைது செய்யப்பட்டவர்கள் மினுவாங்கொடை மற்றும் கொட்டுகொட பிரதேசத்தைச் சேர்ந்தவர்கள் எனப் பொலிஸார் கூறியுள்ளனர். இந்தச் சம்பவம் தொடர்பான மேலதிக விசாரணைகளைப் பொலிஸார் முன்னெடுத்து வருகின்றனர். (எ-இ)

21ஆவது திருத்தத்துக்காக கட்சித் தலைவர்கள் கூட்டம்

சபாநாயகருக்கு சஜித் கடிதம்

21ஆவது அரசமைப்புத் திருத்தத்தை முன்னோக்கிக் கொண்டு செல்வதற்காக, கட்சித் தலைவர்கள் கூட்டத்தை உடனடியாகக் கூட்டுமாறு சபாநாயகர் மஹிந்த யாப்பா அபேவர்தனவுக்கு, எதிர்க்கட்சித் தலைவர் சஜித் பிரேமதாஸ கடிதம் எழுதியுள்ளார். அந்தக் கடிதத்தில் மேலும் தெரிவிக்கப்பட்டுள்ளதாவது, நாட்டில் தற்போது தலைதாக்கியுள்ள சவால்மிக்க நிலைமைக்கு அரசமைப்புத் திருத்தத்தில் நேரடியாகத் தலையிட வேண்டியது அவசியம்.

தற்போதைய நிலையில் நாடாளுமன்றில் எடுக்கும் முடிவுகள் குறித்து முழு நாட்டு மக்களும் அவதானத்துடன் பார்த்துக் கொண்டிருக்கின்றனர். மக்கள் கோரும் பிரதான மறுசீரமைப்புக்காக நிறைவேற்று அதிகார ஜனாதிபதி முறைமையை நீக்குவது முக்கியமானது. அத்தோடு, நாட்டில் சிறந்த ஆட்சி மற்றும் வெளிப்படையான தீர்மானங்கள் தொடர்பாக அரசமைப்பு மாற்றம் அத்தியாவசியமானதாகும். எனவே, அதற்காக தற்போது உங்க

ளிடம் ஒப்படைக்கப்பட்டுள்ள 21ஆவது அரசமைப்புத் திருத்தத்தை முன்னோக்கிக் கொண்டுச் செல்வதற்காக, கட்சித் தலைவர் கூட்டத்தை உடனடியாகக் கூட்டுங்கள். கூட்டத்துக்கு சட்டமா அதிபர், திணைக்களத்தின் முக்கிய அதிகாரிகள் மற்றும் சட்ட வரைபுத் திணைக்களத்தின் அதிகாரிகளையும் அழைக்கவும். தற்போது நங்கள் எடுக்கும் தீர்மானங்களே எதிர்காலத்தைத் தீர்மானிக்கும் என்பதை சுட்டிக்காட்டுகின்றோம் -என்றுள்ளது. (க-இ)

பொருளாதார நெருக்கடியால் 20 வீதமானோருக்கு மாரடைப்பு

மருத்துவர் கோத்தாபய தெரிவிப்பு

கொழும்பு, ஏப். 26

நாட்டில் ஏற்பட்டுள்ள பொருளாதார நெருக்கடியால் 20 வீதமானோர் மாரடைப்பால் பாதிக்கப்பட்டுள்ளனர் என்று கொழும்பு தேசிய மருத்துவமனையின் இருதய நோய் நிபுணர் மருத்துவர் கோத்தாபய ரணசிங்க தெரிவித்துள்ளார்.

அவர் மேலும் தெரிவிக்கையில், நாட்டில் தற்போது நிலவும் பொருளாதார அழுத்தத்தை பலரால் சமாளிக்க முடியாமல் இருதய நோய்கள் அதிகரித்துள்ளன. பலர் தங்கள் அன்றாட வழமைக்கு மாறாக கடுமையான

வெயிலிலும் அத்தியாவசியப் பொருள்களுக்காக வரிசையில் காத்திருக்க வேண்டியுள்ளது. சில சமயங்களில் வெறுங்கையுடன் ஏமாற்றத்துடன் திரும்புகின்றனர். பொருள்களின் அதிக விலையாலும் பண நெருக்கடியாலும் மன அழுத்

தத்துக்கு உள்ளாகின்றனர். அதிகரித்த மன அழுத்தம் உயர் இரத்த அழுத்தம் ஏனைய தொற்று அல்லாத நோய்களுக்கு வழிவகுக்கும். கொழும்பு தேசிய மருத்துவமனையில் தற்போது திடீர் மாரடைப்புக்கான சிறியள

விலான மருந்துகளே உள்ளன. ஆனால் எதிர்காலத்தில் அந்த அளவு தீர்ந்துவிட்டால் மருத்துவமனை ஊழியர்களும் நோயாளிகளும் பெரும் ஆபத்தை எதிர்நோக்க நேரிடும் - என்றார்.

(ஓ-14)



இலங்கைக்கு அவசர உதவி உலக வங்கி விரைவுநிலை!

கொழும்பு, ஏப். 26
இலங்கைக்கு அவசர நிவாரண உதவியை வழங்குவதற்கான ஒழுங்குகள் மேற்கொள்ளப்படுகின்றன என்று உலக வங்கி தெரிவித்துள்ளது. முதலாவதாக அத்தியாவசிய மருந்துகளைக் கொள்வனவு செய்வதற்கு 10 மில்லியன் அமெரிக்க டொலர் இலங்கைக்கு வழங்கப்பட உள்ளது. அந்த நிதியை உலக வங்கியின் கொவிட் சுகாதார செயற்றிட்டம் வழங்க உள்ளது. அதேவேளை, உணவு, பயிர் உற்பத்திற்கான விதைகள், உரம் என்பவற்றைப் பெறுவதற்கும் இலங்கைக்கு ஒத்துழைப்பு வழங்கவுள்ளதாகவும் உலக வங்கி தெரிவித்துள்ளது. (ம)

அதிகாரத்தை தக்கவைக்கவே மக்கள் மீது அடக்குமுறைகள்

சஜித் தெரிவிப்பு

அதிகாரத்தைத் தக்கவைத்துக் கொள்வதற்காக, மக்கள் மீது அடக்குமுறைகளையும் அச்சுறுத்தலையும் மேற்கொள்வதை அரசாங்கம் நிறுத்தவேண்டும் என்று எதிர்க்கட்சித் தலைவர் சஜித் பிரேமதாஸ வலியுறுத்தியுள்ளார். கொழும்பு கோட்டை மற்றும் அதனைச் சுற்றியுள்ள பகுதிகளிலுள்ள வீதிகளை மறிக்கும் வகையில் நிரந்தர வீதித் தடைகள் அமைக்கப்பட்டிருந்தன. இது தொடர்பில் கருத்து வெளியிட்டுள்ள அவர், போராட்டப் பேரணிகளால் அரசாங்கம் அச்சத்தில் உள்ளது. கேலிக்கூத்தான வீதித்

தடைகள் மூலம் மக்களின் போராட்டங்களைத் தடுக்க முடியாது என்பதை அரசாங்கம் புரிந்துகொள்ளவேண்டும். சுமார், இருவாரங்களுக்கு மேலாக ஜனாதிபதியையும், அரசாங்கத்தையும் நான்கு சுவர்களுக்குள் அடைத்து வைப்பதற்கு மக்கள் நடவடிக்கை எடுத்துள்ளனர். அரசாங்கம் பயங்கரவாதப் பாணியைப் பயன்படுத்தி நிரந்தர வீதித் தடைகளை உருவாக்கி, தாங்கள் அடைக்கப்பட்டிருக்கும் வரையறையை சற்று விரிவாக்குவதற்குத் தயாராகி வருகின்றது.

மக்களின் அபிலாஷைகளை நிறைவேற்றுவதற்குப் பதிலாக, தமது சொந்த அதிகார நிகழ்ச்சி நிரலுக்காக தன்னிச்சையான ஆட்சியில் ஈடுபட்ட, கோத்தாபய ராஜபக்ச தலைமையிலான அரசாங்கத்துக்கு எதிராக எழுந்துள்ள இந்த மக்கள் சக்தி, நிபந்தனையற்றதுடன் நியாயமானதும் கூட. எனவே, மக்களின் ஜனநாயகக் கோரிக்கைகள் மற்றும் உரிமைகளுக்கு எதிராக அரசாங்கம் எடுக்கும் தன்னிச்சையான நடவடிக்கைகளை திரும்பப் பெற வேண்டும் - என்றார். (க-இ)

மருந்துகள் இறக்குமதிக்கு வங்கியில் புதிய கணக்கு

கொழும்பு, ஏப். 26
மருந்துகள் இறக்குமதிக்காக வெளிநாட்டு உதவிகளைப் பெற்றுக்கொள்ளும் நோக்கில், வங்கியில் புதிய கணக்கொன்றை அறிமுகப்படுத்துவதற்கு சுகாதார அமைச்சு நடவடிக்கை எடுத்துள்ளது. அதற்கான கோரிக்கை நிதி அமைச்சிடம் முன்வைக்கப்பட்டுள்ளது என்று சுகாதார அமைச்சின் நன்கொடைகளுடன் தொடர்புடைய நடவடிக்கைகளுக்குப் பொறுப்பான ஒருங்கிணைப்பாளர் விசேட மருத்துவ நிபுணர் அன்வர் ஹம்தானி தெரிவித்துள்ளார். மருந்துகள் இறக்குமதிக்குத் தேவையான டொலரை நன்கொடையாக வழங்க விரும்பும் வெளிநாடுகளில் வசிக்கும் இலங்கையர்கள் மற்றும் எந்தவொரு தரப்பினரும் இந்தப் புதிய கணக்குக்கு டொலரை அனுப்ப முடியும். அதேவேளை இந்தியா, பங்களாதேஷ், இந்தோனேசியா, தாய்லாந்து, சீனா, சிங்கப்பூர் உள்ளிட்ட நாடுகளுடன் இலங்கைக்குத் தேவையான மருந்துகளைக் கொள்வனவு செய்வது தொடர்பிலான பேச்சுக்கள் ஆரம்பிக்கப்பட்டுள்ளன. அத்துடன் உலக வங்கி, ஆசிய அபிவிருத்தி வங்கி, சர்வதேச செஞ்சிலுவைச் சங்கம் ஆகியவற்றுடன் பேச்சுக்கள் ஆரம்பிக்கப்பட்டுள்ளன என்றும் அவர் தெரிவித்துள்ளார். (க-இ)

எகிறிச் செல்கின்றது மருந்துகளின் விலை நெருக்கடி தீவிரமாகும் என்று எச்சரிக்கை

கொழும்பு, ஏப். 26
மருந்துப் பொருள்களின் விலைகள் பெருமளவு அதிகரிக்கப்பட்டுள்ளது என்று மருத்துவ மற்றும் சிவில் உரிமைகள் தொடர்பான மருத்துவர்களின் தொழிற்சங்கத் தலைவர் மருத்துவர் ஜி. ஜி. சமல் சஞ்சீவ தெரிவித்துள்ளார். இது தொடர்பில் அவர் மேலும் தெரிவித்துள்ள தாவது:- சாதாரண மருந்துகளுக்குக் கூட ஆயிரத்து 500 ரூபா முதல் 2 ஆயிரம் ரூபாவரை செலவிடவேண்டி ஏற்பட்டுள்ளது. நாட்டில் அத்தியாவசிய மருந்துப் பொருள்களுக்கு ஏற்பட்டுள்ள தட்டுப்பாடு காரணமாக மருந்துப் பொருள்களின் விலைகள் பல மடங்காக அதிகரித்துள்ளன. இன்னும் 12 வாரங்களில் கையிருப்பில் உள்ள மருந்துப் பொருள்கள் முடிவடைந்துவிடும். அதன்பின்னர் பெரும் நெருக்கடிகளை எதிர்கொள்ள நேரிடும் - என்றார். (எ-இ)

பொருளாதார நெருக்கடிக்கு கொள்ளையடிப்பு காரணம்!

ஜனாதிபதி ஆணைக்குழுவின் செயலாளர் குற்றச்சாட்டு

இலங்கையின் அரசியல் வாதிகள் வெளிநாட்டுக் கடன்களை பயன்படுத்தி நாட்டை அபிவிருத்தி செய்யவில்லை. அவர்கள் தரகுப் பணத்தை மாத்திரமே பெற்றுக் கொண்டுள்ளனர் என்று பேராசிரியர் அனுரகுமார உத்துமன்கே மற்றும் பெரும் ஊழல், மோசடிகள் தொடர்பான விசாரணைகளை நடத்திய ரணைகளை நடத்திய ஜனாதிபதி ஆணைக்குழுவின் செயலாளர் லெசில் டி சில்வா ஆகியோர் குற்றஞ்சாட்டியுள்ளார். தளம் ஒன்றுக்கு வழங்கிய நேர்காணலிலேயே அவர்கள் இவ்வாறு தெரிவித்துள்ளார். பொருளாதார நெருக்கடிக்கு கொள்ளையடிப்பு பிரதானமான ஒரு காரணம். நாட்டின் ஆட்சியாளர்கள் கடனைப் பெறும்



போது அவர்களுக்குத் தரகுப் பணம் கிடைக்கும். நாட்டுக் கடனுதவியின் கீழ் அபிவிருத்தித் திட்டங்கள் மேற்கொள்ளப்படும் போது அரசியல்வாதிகள் அவற்றில் இருந்து தரகுப் பணத்தைப் பெற்றுக்கொள்கின்றனர். கடந்த காலங்களில் வணிகசந்தைகளில் கடன் பெறப்பட்டுள்ளது. தரகுப் பணத்தைப் பெறுவதற்காகவே வணிக சந்தைகளில் கடனைப் பெற்றுள்ளனர். இவ்வாறு பெறப்பட்ட பல கடன்களைத் தமது அரசியல் திட்டங்களுக்காகப் பயன்படுத்தியுள்ளனர் - என்றார். (எ-இ)

சீன மாணவர்கள் குழுவும் இலங்கைக்கு நன்கொடை!

கொழும்பு, ஏப். 26
சீனாவில் ஆரம்பப் பாடசாலை மாணவர்கள் குழுவொன்று இலங்கைக்கு நிதி உதவியளித்துள்ளது. ஹாங்சோவில் உள்ள மாணவர்கள் தங்களுடைய சேகரிப்பை இலங்கைக்கு நன்கொடையாக அனுப்பியுள்ளனர். தூதரகம் தெரிவித்துள்ளது. இலங்கையிலுள்ள குறைந்த வருமானம் பெறும் குடும்பங்களைச் சேர்ந்த ஆயிரம் பிள்ளைகளின் கல்வியை மேம்படுத்தும் நோக்கில் இலங்கைக்கு நன்கொடை வழங்கியுள்ளது. (ம)

விளையேற்றத்தை எதிர்த்து ஜே.வி.பி.யினர் ஆர்ப்பாட்டம்

வவுனியா, ஏப். 26

விளையேற்றத்துக்கு எதிராக வவுனியா பழைய பேருந்து நிலையத்துக்கு முன்பாக நேற்று பொதுமக்கள் ஆர்ப்பாட்டத்தில் ஈடுபட்டனர்.

மக்கள் விடுதலை முன்னணியின் ஏற்பாட்டில் இந்த ஆர்ப்பாட்டம் இடம்பெற்றது. ஆர்ப்பாட்டத்தில் கலந்துகொண்ட பொதுமக்கள், 'எளிவாயுவுக்கு வரிசை, எளிபொருளுக்கு வரிசை, விவசாயிகளுக்கு பசளை இல்லை, உழவர் நிறைந்



தவர்களை வீட்டுக்கு அனுப்பு வோம்' உள்ளிட்ட வாசகங்கள் எழுதப்பட்ட பாதகைகளை ஏந்தியிருந்தனர். (க-110)

மோட்டர் திருட்டு

யாழ்ப்பாணம், ஏப். 26
மானிப்பாய் பொலிஸ் பிரிவுக்குட்பட்ட நவாலி நாச்சிமார் கோவிலடி பகுதியில் உள்ள வீட்டில் நீர் இறைக்கும் மோட்டர் இயந்திரம் திருடப்பட்டுள்ளது. வீட்டில் உள்ளவர்கள் வெளியே சென்று திரும்பி நிலையில் மோட்டர்திருடப்பட்டமை தெரியவந்தது. இதனையடுத்து மானிப்பாய் பொலிஸ் நிலையத்தில் முறைப்பாடு பதிவு செய்யப்பட்டுள்ளது. முறைப்பாட்டுக்கமைய மானிப்பாய் பொலிஸார் விசாரணைகளை முன்னெடுத்து வருகின்றனர். (ம-14,125)

மாணவர்கள் கௌரவிப்பு

சாவகச்சேரி, ஏப். 26
மிருசுவில் றோ.க.த.க. பாடசாலையில் புலமைப்பரிசில் பரீட்சையில் சித்தியடைந்த மாணவர்களைக் கௌரவிக்கும் நிகழ்வு நாளை மறுதினம் பிற்பகல் 1.30 மணிக்கு பாடசாலை மண்டபத்தில் இடம்பெறவுள்ளது. அதிபர் க.சத்தியானந்தன் தலைமையில் இடம்பெறவுள்ள நிகழ்வில் முதன்மை விருந்தினராக தென்மராட்சி வலயக்கல்வி அபிவிருத்திப் பிரதிக்கல்விப்பணிப்பாளர் மு.ஜெகதாசன் கலந்துகொள்ளவுள்ளார். (ம-14,159)

பதவிகளில் தொடர்ந்தும் இருக்க ராஜபக்சக்களுக்குத் தகுதியில்லை

கொழும்பு, ஏப். 26
சிங்கள மக்களால் தோற்கடிக்கப்பட்ட ராஜபக்சக்கள் ஆட்சியில் இருக்க தகுதியற்றவர்கள் என்று மக்கள் விடுதலை முன்னணியின் யாழ். மாவட்ட அமைப்பாளர் இராமலிங்கம் சந்திரசேகரன் தெரிவித்தார். நேற்றுமுன்தினம் யாழ்ப்பாணத்தில் உள்ள கட்சி அலுவலகத்தில் நடத்திய செய்தியாளர் சந்திப்பில் கருத்துத் தெரிவித்த போதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது:-
நாட்டில் வரலாறு காணாத பொருளாதார நெருக்கடியில் மக்கள் வாழ்ந்து கொண்டிருக்கின்றார்கள். ராஜபக்சக்கள் ஆட்சியிலிருந்து செல்லும்படி பெரும்பான்மை சிங்கள சர்க்காரர்கள் தொடர்ச்சியாக போராடிவரும் நிலையில் அவர்கள் தொடர்ந்தும் ஆட்சியில் இருப்பது மக்கள் ஆணையை மீறுவதாகும். சிங்கள மக்களின் வாக்குகளால் ஆட்சிக்கு வந்தேன் என மார்தட்டிய ஜனாதிபதி கோத்தாபய ராஜபக்ச இன்று அந்த மக்களே வெளியேறும்படி கூறும்போது ஏன் பதவியை விட்டுச் செல்லாது இருக்கின்றார்.



நாட்டு மக்களின் பணத்தை வெளிநாடுகளில் பதுக்கி இன்று நாட்டை பெரும் பொருளாதார நெருக்கடிக்குள்ளாக்கிவிட்டு, அவர்கள் உல்லாசமாக இருக்கிறார்கள். நாட்டு மக்கள் வீதியில் பொருள்களுக்காக வரிசையில் நிற்கிறார்கள். நாட்டின் பெறுமதிமிக்க வளங்களை வெளிநாடுகளுக்கு விற்கும் கலாசாரத்தை முற்றாக நிறுத்தவேண்டும். நாட்டையும், நாட்டு மக்களையும் நேசிக்கும் மக்கள் விடுதலை முன்னணிக்கு ஆட்சியை வழங்குவதன் மூலம் வெளிநாடுகளுக்கு அடிபணியாத சமூகத்தை உருவாக்கலாம் - என்றார். (எ-125)



குருதிக்கொடை முகாம்

யாழ்ப்பாணம், ஏப். 26
'உதிரம் கொடுப்போம் உயிர் காப்போம்' என்ற கருப்பொருளில் குருதிக்கொடை முகாம் நேற்றுமுன்தினம் இடம்பெற்றது. வலி, கிழக்கு பிரதேசத்தை உறுப்பினரும் சமாதான நிதிவானுமாகிய இலகுநாதன் செந்திரனின் இரண்டாம் ஆண்டு நினைவாக இந்தக் குருதிக்கொடை முகாம் ஏற்பாடு செய்யப்பட்டது. (ம-14,20)

போராட்டங்களை கண்காணிக்க பொலிஸாருக்கு விதிமுறைகள்

கொழும்பு, ஏப். 26
மனித உரிமைகளுக்கு மதிப்பளித்து எதிர்ப்புப் போராட்டங்களின்போது பொலிஸார் கடைப்பிடிக்க வேண்டிய விதிமுறைகள் தொடர்பான புதிய பரிந்துரைகளை வழங்குவதற்கு, மனித உரிமைகள் ஆணைக்குழு தீர்மானித்துள்ளது. இதற்காக மனித உரிமைகள் ஆணைக்குழுத் தலைவரின் மேற்பார்வையில், மூவரடங்கிய குழுவொன்று நியமிக்கப்பட்டுள்ளது. ரம்புக்களைப் போராட்டத்தின்போது ஒருவர் சுட்டுக் கொல்லப்பட்ட சம்பவம் தொடர்பில் விசாரணை நடத்துவதற்காக பொலிஸ்மா அதிபர் அண்மையில் ஆணைக்குழுவுக்கு அழைக்கப்பட்டிருந்தார். அதன்போது இந்த விடயம் கலந்துரையாடப்பட்டுள்ளது. மனித உரிமைகள் ஆணைக்குழுவின் புதிய பரிந்துரைகளுக்கு அமைய செயற்படுவதற்கு பொலிஸ்மா அதிபரும் இணக்கம் தெரிவித்துள்ளார். (க-இ)

சாராயம் விற்கமுயன்ற இளைஞர் கைதானார்!

வட்டுக்கோட்டை, ஏப். 26
வட்டுக்கோட்டை சந்திப் பகுதியில் அனுமதியற்ற முறையில் சாராயத்தை விற்பனை செய்ய முயன்ற இளைஞர் கைதுசெய்யப்பட்டார் என்று பொலிஸார் தெரிவித்துள்ளனர். வட்டுக்கோட்டை சந்தியில் சோதனை நடவடிக்கைகளில் ஈடுபட்ட பொலிஸார் இளைஞனிடம் சோதனை மேற்கொண்டபோது 23 காற்போத்தல் சாராயத்தைக் கைப்பற்றினர். இதனையடுத்து அராலி மத்தி பகுதியைச் சேர்ந்த 24 வயதான இளைஞனை பொலிஸார் கைதுசெய்தனர். இளைஞனிடம் விசாரணைகளை மேற்கொண்ட பொலிஸார் அவருக்கெதிராக மல்லாகம் நீதிமன்றில் வழக்குத்தாக்கல் செய்துள்ளனர். (ம-14,125)



தெல்லிப்பழை பிரதேசத்தில் போர்க்காலத்தில் சேதமடைந்த ஆலயங்கள், தேவாலயங்களை சீரமைப்புச் செய்வதற்கு பிரதேச செயலகத்தில் நேற்று காசோலைகள் வழங்கப்பட்டன. (ம-14,9)

சாவகச்சேரி ஆதார மருத்துவமனையில் விபத்து அறுவைச் சிகிச்சைக்கூடம் திறப்பு

சாவகச்சேரி, ஏப். 26
சாவகச்சேரி ஆதார மருத்துவமனையில் அமைக்கப்பட்ட விபத்து அறுவைச் சிகிச்சை நிலையம் நேற்று வைபவரீதியாக திறக்கப்பட்டது. மருத்துவமனை அத்தியட்சகர் திருமதி டயாளினி மகேந்திரன் தலைமையில் நடைபெற்ற நிகழ்வில், மருத்துவமனை அலுவலர்களும் தென்மராட்சி அபிவிருத்திச் சங்கப் பிரதிநிதிகளும் கலந்துகொண்டனர். 2016ஆம் ஆண்டு இந்தக் கட்டடத்துக்கான அடிக்கல் நடப்பட்டது. இந்தப் பரிந்துரைமேலும் ஆரம்பிக்கப்பட்டு, ஜன்மாதம் முழுமையாகச் செயற்படும்



என்று சுகாதார சேவைகள் மாகாணப்பணிப்பாளர் ஏற்கனவே தெரிவித்திருந்த நிலையில், தற்போது பால் காய்ச்சி, சிகிச்சைக் கூடத்தின் பணிகள் ஆரம்பிக்கப்பட்டுள்ளன. (க-9)

அமெரிக்கத் தூதுவருடன் தமிழ்க் கட்சிகள் சந்திப்பு



யாழ்ப்பாணம், ஏப். 26

தமிழ்த் தேசியக் கூட்டமைப்பு மற்றும் தமிழ் மக்கள் தேசியக் கூட்டணியினர் இணைந்து இலங்கைக்கான அமெரிக்கத் தூதுவரை யாழ்ப்பாணத்திலுள்ள தனியார் விடுதியில் நேற்றிரவு சந்தித்துக் கலந்துரையாடினர்.

இலங்கை தமிழரசுக் கட்சியின் தலைவர் மாவை.சேனாதிராசா, புளொட் தலைவர் தர்மலிங்கம் சித்தார்த்தன், ரெலோவின் தலைவர் செல்வம் அடைக்கலநாதன், தமிழ் மக்கள் தேசியக் கூட்டணியின் தலைவர் க.வி.விக்கேஸ்வரன் இந்தக் கலந்துரையாடலில் பங்கேற்றனர். காணாமல் ஆக்கப்பட்டோர் விடயத்தில் அரசு எடுத்துள்ள நடவடிக்கை தொடர்பிலும் காணாமல் ஆக்கப்பட்டோர் அலுவலகம் மீதான நம்பிக்கையின்மீது தொடர்பிலும் தமிழ்க் கட்சித் தலைவர்களால் சுட்டிக்காட்டப்பட்டது. இது தொடர்பில் என்ன நடவடிக்கை எடுக்கலாம் என்று அமெரிக்கத் தூதுவர் வினவியுள்ளார். முதலில் இராணுவத்தினரிடம் நேரடியாக சரணடைந்து காணாமல் ஆக்கப்பட்டவர்களுக்கு என்ன நடந்தது என்பதைக் கண்டறிய விசாரணை அவசியம் என்று தமிழ்க் கட்சித் தலைவர்கள் பதிலளித்துள்ளனர்.

மேலும், ஜனாதிபதி கோத்தாபயவுடனான கூட்டமைப்பின் சந்திப்புத் தொடர்பில் தூதுவர் வினவியுள்ளார். சந்திப்பில் கூறப்பட்ட விடயங்கள் நடைபெற்றுள்ள

னவா என்றும் வினவியுள்ளார். தற்போதைய அரசியல் நெருக்கடியால் அவை நடைபெறவில்லை என்று தூதுவருக்கு பதிலளிக்கப்பட்டுள்ளது.

தற்போதைய பொருளாதாரம் மற்றும் அரசியல் நெருக்கடி தொடர்பிலும் பேசப்பட்டுள்ளது. பொருளாதார நெருக்கடியால் பாதிக்கப்படும் மக்களுக்கு அமெரிக்கா உதவும் என்று தூதுவர் இதன்போது குறிப்பிட்டுள்ளார். அத்துடன் புலம்பெயர் தமிழர்கள் முதலீடு செய்வது தொடர்பில் ஆராய்ந்துள்ளார். இதற்குப் பதிலளித்த தமிழ் கட்சித் தலைவர்கள், இலங்கை அரசு மீதான நம்பிக்கையின்மீது புலம்பெயர் தமிழர்கள் முதலிட வரமாட்டார்கள். முதலில் நம்பிக்கையை கட்டியெழுப்ப வேண்டும் என்று குறிப்பிட்டுள்ளனர்.

செப்ரம்பர் ஐ.நா. மனித உரிமை பேரவையில் இலங்கை தொடர்பில் புதிய பிரேரணை சமர்ப்பிப்பதா? இல்லையா? என்பது தொடர்பில் இறுதி முடிவு எடுக்கப்படவில்லை என்றும் அது விவாத மட்டத்திலேயே தற்போதும் உள்ளது எனவும் தூதுவர் குறிப்பிட்டுள்ளார். (ஒ-5)

இடைக்கால...

ஐக்கிய மக்கள் சக்தியினருக்கும், நாடாளுமன்றத்தில் சுயாதீன அணிகளாகச் செயற்படும் உறுப்பினர்களுக்கும் இடையிலான சந்திப்பு நேற்று கொழும்பில் இடம்பெற்றது. இதன்போது நம்பிக்கையில்லாப் பிரேரணை, இடைக்கால அரசு உட்பட சமகால அரசியல் நிலைவரங்கள் தொடர்பில் கலந்துரையாடப்பட்டன. இடைக்கால அரசு தொடர்பில் இறுதி முடிவு எட்டப்படவில்லை. எனினும், இடைக்கால அரசு அமைந்தால் மூன்று நிபந்தனைகள் நிறைவேற்றப்பட வேண்டும் என ஐக்கிய மக்கள் சக்தியின் சார்பில் சுட்டிக்காட்டப்பட்டுள்ளது.

21 ஆவது திருத்தச் சட்டம் உடன் நிறைவேற்றப்பட வேண்டும், அத்தியாவசியப் பொருள்களை தடையின்றி வழங்கக் கூட்டு பொறிமுறை அவசியம் மற்றும் நெருக்கடி நிலைமை கட்டுக்குள் வந்த கையோடு, புதிய அரசை தெரிவுசெய்வ தற்கான வாய்ப்பை மக்களுக்கு வழங்கல் என்பனவே மேற்படி மூன்று நிபந்தனைகளாகும்.

இந்நிலையில் கொழும்பில் நேற்று மாலை நடைபெற்ற மாநாட்டில் கலந்து

கொண்டு உரையாற்றிய எதிர்க்கட்சித் தலைவர் சஜித் பிரேமதாஸா, தற்போதைய ஜனாதிபதி, பிரதமர் மற்றும் மொட்டு கட்சி உறுப்பினர்கள் அங்கம் வகிக்கும் ஆட்சிக் கூட்டமைப்பில் ஐக்கிய மக்கள் சக்தி இணையாது. நான் கட்சித் தலைவராக இருக்கும்வரை அதற்கு இடமளிக்கமாட்டேன்.

ஜனாதிபதி கோத்தா வீடு செல்ல வேண்டும், பிரதமர் மஹிந்த உள்ளடங்கலான அரசு பதவி விலக வேண்டும் என்பதும், கொள்ளையடிக்கப்பட்ட பணம் மீள்பெறப்பட வேண்டும் என்பதே மக்களின் கோரிக்கையாகும். இந்த ஜனாதிபதி, பிரதமர் மற்றும் மொட்டு கட்சியினருடன் இணைந்து ஆட்சி அமைக்குமாறு மக்கள் கோரவில்லை. அவ்வாறு ஆட்சி அமைத்தால் கொள்ளையர்களை பிடிக்க முடியுமா? 2015 இல் ஏற்பட்ட நிலைமையே ஏற்படும்.

தூய்மையற்ற இடைக்கால அரசில் எமது கட்சி, கூட்டணி அங்கம் வகிக்காது. கள்வர்களுடன் ஆட்சி அமைக்குமாறு பெரும்பாலானவர்கள் உக்கிரமடைய னால், பதவிகளை துறந்து விடுவார்களா? வீடு செல்வேன். கள்வர்களுடன் 'டீல்'

அரசியல் நடத்த நாம் தயார் இல்லை- என்றார். (அ-ஒ-44)

மகாநாயக்கர்கள்...

நெருக்கடி ஏற்பட்டுள்ள நிலையில் மகாநாயக்க தேரர்களால் ஜனாதிபதி கோத்தாபய ராஜபக்சவுக்கு கடந்த 4 ஆம் திகதி கூட்டு கடிதமொன்று அனுப்பி வைக்கப்பட்டது. பிரதமர் உள்ளடங்கலான அமைச்சரவை உடன் பதவி விலகி, தேர்தலொன்று நடத்தப்படும் வரை இடைக்கால அரசு அமைக்க நடவடிக்கை எடுக்கப்பட வேண்டும், இடைக்கால அரசுக்கு ஆலோசனை வழங்க நிபுணர்கள் குழு அமைக்கப்பட வேண்டும், தேசிய வேலைத்திட்டம் உருவாக்கப்பட வேண்டும் என்பன உட்பட 6 யோசனைகள் மேற்படி கடிதத்தில் உள்ளடக்கப்பட்டிருந்தன.

இக்கடிதத்துக்கு ஜனாதிபதியால் அனுப்பப்பட்டிருந்த பதில் கடிதத்திலேயே இடைக்கால அரசு அமைக்க இணக்கம் தெரிவிக்கப்பட்டுள்ளது என்று அஸ்கிரிய பீடத்தின்பதிவாளர் மெதகம தம்மாநந்த தேரர் நேற்று உட்கருங்கரிடம் தெரிவித்தார். 'சர்வகட்சி மாநாட்டை கூட்டி, சகல கட்சிகளுக்கும் ஜனாதிபதி அழைப்பு விடுத்தார். அமைச்சுப் பதவிகளை ஏற்குமாறு கோரிக்கை விடுத்தார். அந்த நிலைப்பாடு இன்னும் மாறவில்லை என்பது கடிதம்மூலம் தெரிகின்றது' - என்றும் தேரர் குறிப்பிட்டார்.

அதேவேளை, தற்போதைய நெருக்கடி நிலைமையை சீர் செய்வதற்கு பொறிமுறை வகுக்கப்பட்டுள்ளது எனவும், அதற்கு சிறிது காலம் வேண்டும் எனவும் ஜனாதிபதியால் அனுப்பப்பட்டுள்ள கடிதத்தில் தெரிவிக்கப்பட்டுள்ளது. புதிய அரசமைப்புக்கான சட்டவரைவு இறுதிக் கட்டத்தில் உள்ளது, அதன் பிரதிமகாநாயக்க தேரர்களுக்கு அனுப்பி வைக்கப்படும் எனவும் கடிதத்தில் கூறப்பட்டுள்ளது. எனினும், பிரதமரை பதவி நீக்கம் செய்வது தொடர்பில் எதுவும் தெரிவிக்கப்படவில்லை. (அ-ஒ-44)

அதிகாரங்களைக்...

புதிய அமைச்சரவையின் முதலாவது கூட்டம் ஜனாதிபதி கோத்தாபய ராஜபக்ச தலைமையில், ஜனாதிபதி மாளிகையில் நேற்றிரவு நடைபெற்றது.

இதன்போது, நிறைவேற்று அதிகார ஜனாதிபதிக்கான அதிகாரங்களை பலப்படுத்திய 20 ஆவது திருத்தச்சட்டத்தை முழுமையாக நீக்கிவிட்டு, நல்லாட்சி அரசின் காலத்தில் கொண்டுவரப்பட்ட 19ஆவது திருத்தச் சட்டத்தை நடைமுறைப்படுத்துவதற்கான அமைச்சரவைப் பத்திரத்தை பிரதமர் மஹிந்த ராஜபக்ச முன்வைத்துள்ளார்.

இதற்கு ஜனாதிபதி கோத்தாபய உடன்படவில்லை. 19ஆவது மற்றும் 20ஆவது ஆகிய இரண்டிலும் உள்ள சிறப்பம்சங்களை உள்ளடக்கிய வகையில் 21ஆவது திருத்தத்தை முன்வைக்குமாறு வலியுறுத்தியுள்ளார். இவ்வகாரத்தைக் கையாள்வதற்கு அமைச்சரவை உபகுழுவொன்றும் நியமிக்கப்பட்டுள்ளது. அமைச்சர்களான அலி சப்ரி, தினேஷ் குணவர்த்தன, ஜி.எல்.பீரிஸ், ரமேஷ் பத்திரண மற்றும் டக்ளஸ் தேவானந்தா ஆகியோர் அந்தக் குழுவில் இடம்பெற்றுள்ளனர். இந்தக்குழுவால் தயாரிக்கப்படும் யோசனையே நாடாளுமன்றத்தில், 21ஆம் திருத்தச் சட்டவரைவாக முன்வைக்கப்படும்.

ஜனாதிபதிக்கும், பிரதமருக்கும் இடையிலான பண்பாட்டு உக்கிரமடைய ஆரம்பித்துள்ள நிலையிலேயே, பிரதமரின் யோசனையை, ஜனாதிபதி நிராகரித்துள்ளார்.

அதேவேளை, ஸ்ரீலங்கா பொது ஜன பெரமுனவின் முன்னாள் மாகாண சபை உறுப்பினர்கள், உள்ளூராட்சி மன்றங்களின் தவிசாளர்கள் ஆகியோரை பிரதமர் அலரிமாளிகைக்கு இன்று அவசரமாக அழைத்துள்ளார். (அ-ஒ-5-44)

பெரும்பான்மையை...

ஹைல உறுமயவின் தலைவரும் நாடாளுமன்ற உறுப்பினருமான உதய கம் மன்பில தெரிவித்தார்.

கொழும்பில் நேற்று நடைபெற்ற உட்கரு சந்திப்பின்போதே அவர் இவ்வாறு கூறினார். இது தொடர்பில் அவர் மேலும் தெரிவித்ததாவது:-

அரசுக்கு எதிராக நம்பிக்கையில்லாப் பிரேரணையை முன்வைக்க ஐக்கிய மக்கள் சக்தி தயாரானது. 113 என்ற எண்ணிக்கை உறுதியாகும்வரை சற்று அமைதி காக்குமாறு நாம் ஐக்கிய மக்கள் சக்திக்கு தெரியப்படுத்தினோம். தற்போது 120 பேர் ஆதரவு தெரிவித்துள்ளனர்.

நாடாளுமன்றத்தில் எதிர்ணிக்கு 65 ஆசனங்களே இருந்தன. 42 பேர் சுயாதீனமாக இயங்கும் முடிவை அறிவித்தனர். அதில் மூவர் அமைச்சுப் பதவிகளைப் பெற்று வெளியேறிவிட்டனர். தற்போது 39 பேர் சுயாதீன அணியில் இருக்கின்றோம். அரசுக்கு ஆதரவு வழங்கிய மூன்று முஸ்லிம் நாடாளுமன்ற உறுப்பினர்களும் தமது முடிவை மாற்றியுள்ளனர். அதேபோல இடைக்கால சர்வகட்சி அரசு அமைப்பதற்காக அரசு பதவி விலக வேண்டும் என மொட்டு கட்சி உறுப்பினர்கள் 10 பேர் அரசுக்கு கடிதம் எழுதியுள்ளனர். டலஸ் அழகப்பெரும், நாலக கொடஹொவா மற்றும் சரித்த ஹேரத் ஆகியோரும் அரசு பதவி விலக வேண்டும் என வலியுறுத்தியுள்ளனர். அந்தவகையில் இந்த அரசு பதவி விலக வேண்டும் என்ற நிலைப்பாட்டில் நாடாளுமன்றத்தில் 120 பேர் இருக்கின்றனர். வெளியேறுவதற்கு மேலும் சிலரும் தயாராகவுள்ளனர்.

தற்போதைய அரசு பதவி விலகுவதற்கு ஒரு வார கால அவகாசம் வழங்கப்பட்டுள்ளது. அதற்குள் அவர்கள் பதவி விலகாவிட்டால் அவர்களை நாம் பதவியில் இருந்து அகற்றுவோம் - என்றார். (அ-ஒ-22-44)

பிறந்த...

மற்றைய இளைஞர் காயமடைந்த நிலையில் மருத்துவமனையில் சேர்க்கப்பட்டுள்ளார்.

மாவிட்டபுரம் தெற்கு- பட்டிக்கடவையைச் சேர்ந்த குணசேகரன் நிக்ஸன் (வயது-22) என்ற இளைஞரே உயிரிழந்தவராவார். ரவிகரன் கனிஸ்டன் (வயது-20) என்ற இளைஞர் காயமடைந்துள்ளார். வல்லை - அராலி பிரதான வீதியில் தெல்லிப்பழை மகாஜனக் கல்லூரிக்கு அருகில் அம்பனை சந்திக்கு அண்மையில் நேற்று மாலை இந்த விபத்து இடம்பெற்றுள்ளது.

உயிரிழந்த இளைஞரின் பிறந்த நாள் நேற்றாகும். உயிரிழந்த இளைஞரும் காயமடைந்த இளைஞரும் மொட்டார் சைக்கிளில் வேகமாகச் சென்றபோது, வேகக்கட்டுப்பாட்டை இழந்து வீதியை விட்டு விலகிய மொட்டார் சைக்கிள், வீதியோரத்திலிருந்த காணியின் சிமெந்திலான வேலித்தூணுடன் மோதியது. சம்பவ இடத்திலேயே இளைஞர் உயிரிழந்துள்ளார். காயமடைந்த இளைஞர் யாழ்ப்பாணம் போதனா மருத்துவமனையில் சேர்க்கப்பட்டுள்ளார். விபத்துத் தொடர்பில் தெல்லிப்பழை பொலிஸார் விசாரணைகளை ஆரம்பித்துள்ளனர். (அ-ஒ-125)

அழுத்தத்தை வழங்கி பிரிவினைக்கு சூழ்ச்சி

ஜனாதிபதியை எச்சரிக்கிறது தேசிய பிக்குகள் நிபுணர் மன்றம்

கொழும்பு, ஏப். 26

ஜனாதிபதி கோத்தாபய ராஜபக்ச மீது வெவ்வேறு குற்றச்சாட்டுக்களை முன்வைத்து, அழுத்தங்களைப் பிரயோகித்து அவரின் அனுமதியுடன் அரசமைப்புத் திருத்தத்தின் ஊடாக பிரிவினைவாதத்துக்கான தேவையை நிறைவேற்றிக்கொள்வதற்கான சூழ்ச்சி இடம்பெறுகிறது. அதற்கு ஒரு போதும் இடமளித்துவிடக்கூடாது என்று தேசிய பிக்குகள் நிபுணர் மன்றம் தெரிவித்துள்ளது.

தேசிய பிக்குகள் நிபுணர் மன்றத்தைப் பிரதிநிதித்துவப்படுத்தும் 20 தேரர்களின் கையெழுத்துடன் ஜனாதிபதி கோத்தாபய ராஜபக்சவுக்கு அனுப்பிவைத்துள்ள கடிதத்திலேயே இவ்வாறு குறிப்பிடப்பட்டுள்ளது.

அந்தக் கடிதத்தில் மேலும் உள்ள தாவது:-

கடந்த 20ஆம் திகதி நான்கு பெளத்த மகாபீடங்களும் ஜனாதிபதிக்கு அனுப்பி வைத்துள்ள கடிதத்தில் புதிய அரசமைப்புத் திருத்தம் தொடர்பில் குறிப்பிடப்பட்டுள்ள விடயங்களுடன் நாம் இணங்கவில்லை. நாட்டு மக்கள் மிகுந்த எதிர்பார்ப்புடன் ஜனாதிபதி கோத்தாபய ராஜபக்சவைத் தெரிவு செய்ததில் தாக்கம்

செலுத்தும் பிரதான காரணி, புதிய அரசமைப்பின் ஊடாக நாட்டில் காணப்படும் அரசியல் நெருக்கடிகளுக்குத் தீர்வு வழங்கப்படும் என்பதுதான்.

அதற்கமைய 20ஆவது அரசமைப்புத் திருத்தம் முன்வைக்கப்பட்டது. ஆனால், இப்போது வேறொரு அரசமைப்புத் திருத்தம் தொடர்பில் வலியுறுத்தப்படுகின்றது. தற்போதுள்ள நெருக்கடியான சூழலில் அவற்றுக்கான தீர்வைக் காண்பதற்கு புதிய அரசமைப்புக்கு அவசியம் ஏற்படவில்லை என்றும், மக்கள் மத்தியிலும் அதற்கான கோரிக்கை முன்வைக்கப்படவில்லை என்பதையும் சுட்டிக்காட்டுகின்றோம். 13ஆவது

அரசமைப்புத் திருத்தத்தின் ஊடாக பிரிவினைவாதத்துக்கு எதிராகக் காணப்படும் தடைகளை இதன் மூலம் நீக்கிக் கொள்வதற்கான முயற்சிகள் இந்த அரசமைப்புத் திருத்தத்தின் பின்னணியில் காணப்படுகிறது.

பிரிவினைவாதத்துக்கு எதிராக 30 ஆண்டு காலமாக செய்த அர்ப்பணிப்புக்கள் அனைத்தையும் தோல்வியடையச் செய்து, அரசமைப்பின் வசனங்கள் சிலவற்றில் மாற்றங்களை ஏற்படுத்துவதன் ஊடாக, பிரிவினைவாதிகளின் தேவைகளை நிறைவேற்றிக் கொள்வதற்கு ஒருபோதும் இடமளிக்கப்பட்டுவிடக்கூடாது - என்றுள்ளது. (ம-இ)

இந்தியக் கடனுதவியில்
உணவு, மருந்துகளுக்கு பதிலாக
கம்பிகள் வாங்குவதற்கு முயற்சி?



கொழும்பு, ஏப். 26

உணவு மற்றும் மருந்துகளை வழங்குவதற்காக இந்தியா வழங்கிய ஒரு பில்லியன் டொலர் கடன் தொகையில், இரும்புக் கம்பிகளை கொள்வனவு செய்வதற்கு அமைச்சர்கள் குழு தயாராகி வருவதாகத் தெரிவிக்கப்படுகிறது. இதற்கு தற்போது பல தரப்பிலிருந்தும் எதிர்ப்புகள் கிளம்பியுள்ளன. இந்த ஒப்பந்தத்தின் பின்னணியில் அரசுக்கு ஆதரவான பலர் இருப்பதாகத் தெரியவருகிறது.

கடன் தொகையில் ஏற்கனவே 250 மில்லியன் டொலர் செலவழிக்கப்பட்டுள்ளதோடு, தற்போது 750 மில்லியன் டொலர் மாத்திரமே கையிருப்பில் உள்ளமை குறிப்பிடத்தக்கது. (அ-ஒ-இ)

உயிர்களைப் பறிகொடுத்தோரின்
உறவுகளைச் சந்தித்த பாப்பரசர்

வத்திக்கான், ஏப். 26

இலங்கையில் கடந்த 2019ஆம் ஆண்டு உயிர்த்த ஞாயிறுத் தாக்குதலின்போது கொல்லப்பட்டவர்களின் உறவினர்கள் மற்றும் பாதிக்கப்பட்டவர்கள் வத்திக்கானில் பரிசுத்த பாப்பரசரை நேற்றுச் சந்தித்தனர்.

உயிர்த்த ஞாயிறுத் தாக்குதலில் உயிரிழந்தோருக்காக வத்திக்கான் புனித பீற்றர்ஸ் பெசிலிக்காவில் விசேட திருப்பலி பரிசுத்த பாப்பரசர் பிரான்சிஸிஸ் தலைமையில் ஒப்புக்கொடுக்கப்பட்டது.

பேராயர் கர்தினால் மல்கம் ரஞ்சித் ஆண்டகை பாதிக்கப்பட்ட 60 பேரை கடந்த வாரம் வத்திக்கானுக்கு அழைத்துச் சென்றிருந்தமை குறிப்பிடத்தக்கது. (ஒ-22)



மூன்று எரிபொருள் கப்பல்கள்
டொலருக்காகக் காத்திருப்பு

கொழும்பு, ஏப். 26

டொலரைச் செலுத்துவதில் ஏற்பட்ட தாமதம் காரணமாக, இலங்கைக்கு எரிபொருள் கொண்டுவந்த மூன்று கப்பல்கள் சர்வதேசக் கடற்பரப்பில் எட்டுநாள்களாக நிறுத்தப்பட்டுள்ளன என்று எரிபொருள் துறைமுக மின்சார தொழிற்சங்கம் தெரிவித்துள்ளது.

அந்தச் சங்கத்தின் பேச்சாளர் ஆனந்த பாவித இது தொடர்பில் தெரிவித்ததாவது:-

டொலரைச் செலுத்துவதற்கு ஏற்பட்ட தாமதத்தால் எரிபொருள் கொண்டுவந்த மூன்று கப்பல்கள் சர்வதேசக் கடல் எல்லையில் தரித்து

நிற்கின்றன. இந்த நாள்களுக்கும் எரிபொருள் இறக்குமதி செய்யப்படும் நாள்களுக்குமாக பெருந்தொகை தாமதக் கட்டணத்தையும் செலுத்த வேண்டி ஏற்படலாம். இந்த நெருக்கடி எதிர்வரும் நாள்களில் மேலும் அதிகரிக்கலாம் - என்றார். (ம)

பொலிஸாருக்கு
மீண்டும் தோல்வி

கொழும்பு, ஏப். 26

கொள்ளப்பிடிடியில் உள்ள அலரிமாளிகைக்கு முன்பாக ஆர்ப்பாட்டத்தில் ஈடுபட தடைவிதிக்குமாறு கொள்ளப்பிடிடி பொலிஸாரால் விடுக்கப்பட்ட கோரிக்கையை கொழும்பு மேலதிக நீதவான் ஹர்சன் கெகுணாவை நேற்று நிராகரித்தார்.

பொதுமக்களுக்கு இடையூறு ஏற்படுத்தும் வகையில் ஆர்ப்பாட்டக்காரர்கள் செயற்பட்டால், பொலிஸ் அதிகாரத்தைப் பயன்படுத்தி அதனைக் கட்டுப்படுத்தவேண்டும். போராட்டக்காரர்களின் பெயர் குறிப்பிடாமல் உத்தரவு பிறப்பிக்க முடியாது. நாசவேலையில் எவராவது ஈடுபட்டால் பொலிஸாரைப் பயன்படுத்தவேண்டும் என்றும் நீதிவான் பொலிஸாருக்கு அறிவித்தார்.

அரசாங்கத்துக்கு எதிராக காலிமுகத்திடலில் முன்னெடுக்கப்பட்ட போராட்டத்துக்கு ஆதரவாக கொள்ளப்பிடிடியில் உள்ள அலரிமாளிகைக்கு முன்பாக சிலர் ஆர்ப்பாட்டத்தில் ஈடுபட்டதாகவும் இதனால் அந்த வீதியில் நடைபாதையை பயன்படுத்தும் மக்கள் கடுமையாகப் பாதிக்கப்பட்டுள்ளதாகவும் கொள்ளப்பிடிடி பொலிஸார் நீதிமன்றில் அறிவித்திருந்தனர்.

இதேவேளை - காலிமுகத்திடல் போராட்டத்துக்கு தடைகோரிய பொலிஸாரின் மனுவும் நிராகரிக்கப்பட்டிருந்தமை குறிப்பிடத்தக்கது.

(அ-ஒ-இ)

ரயில்வே தொழிற்சங்கங்கள்
ஒருநாள் வேலை நிறுத்தம்

கொழும்பு, ஏப். 26

அரசுக்கு எதிராக மக்கள் முன்னெடுத்துவரும் எதிர்ப்பு நடவடிக்கைகளுக்கு ஆதரவு வழங்கும் வகையில் ரயில்வே தொழிற்சங்கங்கள் ஒருநாள் அடையாள வேலை நிறுத்தத்தில் ஈடுபடத் தீர்மானித்துள்ளன. நாளை நள்ளிரவு தொடக்கம் நாளைமறுதினம் 28ஆம் திகதி நள்ளிரவு வரையில் வேலைநிறுத்தப் போராட்டத்தில் ஈடுபடவுள்ளதாக அந்தத் தொழிற்சங்கங்கள் அறிவித்துள்ளன.

(அ-ஒ-இ)

டொலர் பெறுமதி அதிகரிப்பு



கொழும்பு, ஏப். 26

அங்கீகரிக்கப்பட்ட வணிக வங்கிகளில் அமெரிக்க டொலரின் விற்பனை விலை நேற்று மேலும் அதிகரித்துள்ளது. அமெரிக்க டொலர் ஒன்று 345 ரூபாய் வரையில் விற்பனை செய்யப்பட்டு வருகின்றது.

(அ-ஒ-இ)

சமையலாளர் தேவை

யாழ்ப்ப. நகரில் தனியார் நிறுவனம் ஒன்றில் தனிநபர் ஒருவருக்கு சமையல் செய்யக் கூடிய ஒருவர் தேவை. சம்பளம் பேசித்தீர்மானிக்கலாம்.

பிறவுண் வீதி, யாழ்ப்பாணம்.

077 959 2628

உடன் வேலைவாய்ப்பு

வவுனியாவில் இயங்கிவரும் பிரபல்யமான ஊஸ்கிரீம் கடையில் பணியாற்றுவதற்கு பணியாளர்கள் உடன் தேவை. வயது 18 தொடக்கம் 45 வரை (குத்திக்கேற்ற சம்பளம் வழங்கப்படும்)

077 378 8746

(CS 0087) (2.6)